


# AMEPUSHO NA MASUKO

## ABA HEBERE ICIPANDWA II

 Ndefwaya mukubalilapo ukutotela cila umo pali imwe mwebakwete imbila “ukupepelako umukashi.” Aliba umulwele nganshi, nganshi. Tatwaishibe ifyo cali, kabili tatwaishibe ne cacitike, califye kuluka kwa maka kabili mu cituntulu ali uwakukana ishiba nangu cimo, kabili ne mpepo yali pa mwanda umo na fisano, calengele ena ukupombwa mumalangeti ya menshi makasa. Eico . . . lelo ali bwino nomba. Impepo yonse naipwa, kabili ali fye bwino. Eico alifye uwaumfwa ukunaka apakalamba, nalufya mupepi ne kumi limo amapaundi, Ninsubila. Talya . . . Mubushiku elyo acilyapo umuku wakubalilapo ukufuma pa Mulungu. Kabili eico alifye uwalwala nganshi, kabili twacetekela Shikulu ukuba pali ena kabili Ali mupishamo apola. Nomba tulemyeba- ukutwalilila ukupepa pakutila engakwata amaka ukubwelelamu.

<sup>304</sup> Kabili nomba, pampela ya uyu mulungu uleisa, Shikulu nga atemwa, Mfwile naya ku Miami. Cibusa wandi uwakale, Munyina Bosworth, ali nokuya ku Mwesu, kabili ali mupepi ne myaka umwanda umo iyakufyalwa nomba. Kabili alinjita, atile, “Munyina Branham, wise nokwisa mona pamuku umo, Ndefwaya ukukwebako icintu cimo ilyo Nshilaya.” Kabili ena . . . Ukuba, Ndetontonkanya alefwaya ukumpepelako, kabili nokubika amaboko yakwe pali ine ilyo talaya, namwishiba.

<sup>305</sup> Kabili Ine—Ine ndesubila ukutila Naine mfwile ukupwisha inshiku shandi nobwiminishi busuma kwati nga F.F. Bosworth. Pa baume bonse Naishiba mwi sonde, pali onse umwaume Natala nkumanyapo mwisonde, Nshatala nkumanyapo umwaume uwakutila Nakwata icakukabila icakuba nankwe, kwati nga F.F. Bosworth; nga—nga kapyunga, ico eco Ndepilibula. Nshatala umfwapo umuntu umo, isonde lyonse, ukuli konse, uwatala alandapo cimo palwa kwa F.F. Bosworth lelo cabafye bwino bwino pakuba “umwina Kristu,” kabili namuli fyonse “munyina uwa cine.”

<sup>306</sup> “Ukupatikana- kusha kunuma yesu umwanyanta amakasa pa musensenga wa nshita.” Ena ni munyina umusuma, kabili icine cine nakula nomba, mupepi no mwanda umo. Eico ena—ena aleyafye ku Mwesu, epelafye, kabili eflyo anjebele. Alishiba ukutila aleya, kabili alelolelafye. Atile inshita iyawamisha mu mweo wakwe ni nombaline lintu alelolelafye, lelo atile alishiba ukutila aleya.

307 Natile, “Mfwile naya ku Michigan uno mulungu, Munyina Bosworth.”

308 Kabili atile, “Ukuba, wikakokola nganshi, Munyina Branham, Tekuti ndolele pa nshita ntali. Ndenakilako fye inshita yonse.”

309 Eico alicilapo nganshi pali bu cibusa kuli ine, ukwabula ukubwelela kunuma. Nomba, nga cakutila Ine nkapupuka, Nka—Nkapupuka pakubwela kabili limbi ukubwela pa Mulungu ubushiku; nga tacakabe ifyo, ukuba, nomba ninshi Nkenda na motoka, kabili limbi cena cikansendela inshita iitaliko.

310 Kabili mupepeleko Munyina Bosworth. Mupepefye ukutila Lesa...kabili lintu Ena akasenda icikolwe cakale, ukutila Akatume fye iceleta lya mulilo no kusenda mu muulu, mwamona. Nalimutemwa, ena aba kwati taata kuli ine.

311 Umwaume umbi umukalamba...ena na Munyina Seward. Ine—Ine naba ngo wawililila ku bantu abakalamba, Ine—Ine nalibatemwa. Kabili umukalamba Munyina Seward afwaya ukulala kwati nga filya fine, pamo. Mucine cine, Munyina Seward takulile nganshi, Nshile tontonkanya, kwati nga Munyina Bosworth.

312 Kabili mupepeleko Munyina Bosworth. Ifintu fyonse tafiweme pali ena, lelo cena cili—cena cili...Alekabila amapepo yenu, lelo te yengi apabula nangu cimo uwakwefye...ukutila Lesa enga muleka aya mu mutende.

313 Nomba...Kabili nomba tulefwaya ukwibukisha, pamo, ukutila mailo, Shikulu ngatemwa, tukalashika umo pali bacibusa wesu ukufuma muno chalichi, Munyina Sol Coates. Aleisa pano umiku iingi, alebomba mu post office pamyaka iingi. Kabili afwilile mu Veterans Hospital ubushiku bafumineko. Munyina Cox na Ine twaile mukumumona, kabili ena ali...uwankumbabulili. Kabili alitangilako, umwina Kristu. Kabili tukamushika ukufuma ku Coots Funeral Home mailo mucungulo kasuba pa wanukoloko, na Munyina Neville na Ine. Ba kemba baba Neville batatu bakalaimba; na ifwe tukala akanya imilimo, Munyina Neville na Ine. Ico cili icakutila, Nshaishibe lintu twapangile ifya kupekanya ifyali fye nga filya, kabili pamulandu wakwa Meda. Kabili eico, kanshi, icililo cakwe cikaba mailo mu cungulo kasuba pa wanu koloko, ku Coots Funeral Home.

314 Kabili nomba, pa tuu koloko, pali Cisano, Mista Wheeler. Twalemwita Pod Wheeler; ena ali, Nindaba icinecine ilyalungama ilyakwe lyali...Kabili, namwishiba, Ine—Ine namwene ico mwipepala kabili nshaishibe untu ali, mpaka Nafwailishe bwino. Ali mwina mupalamano wesu pa myaka iingi, kabili—kabili natusha atangilako. Ali pano penefye pa ntanshi ya chalichi, ubushiku bumbi, kabili Naleesha ukumuleta ku chalichi. Ubushiku bumbi, palwa milungu itatu iyapitapo,

aiminine palya pene, kabili Naleeshafye ukumupapatila ukwisa mu chalichi. Pantu, Nshilentonkanya aleya ku chalichi nangula alikwetepo umulimo onse uwamusango onse, cibe alikwete umulumendo uwali kashimikila waku Baptisti. Lelo takwetepo umulimo uuli onse ukukonka nefyo Naishiba, kabili natangilako nomba muku kumanya Lesa. Eico ico cikaba nipali Cisano mu cungulo kasuba pa tuu koloko kulya ku Coots Funeral Home. Kabili pamo, Munyina Neville nabonse bakalaimba, kabili kuli cilya cililo kulya.

<sup>315</sup> Kabili eico, ngacakutula umo pali imwe uyo ulefwaya ukusangwako kukulongana, ico cikaba mailo pa tuu, nangu mailo pa wanu. Ndetontonkanya ico nacilungama. Bushe teifyo, munyina? Kabili fibili, na cimbi cimo. Bushe ico nacilungama? Fibili, pa Coots Funeral Home.

<sup>316</sup> Kabili nomba, pa Mulungu ulucelo. . . pa Cibelushi kukaba ukusabankanya. Kabili Munyina Neville limbi akamishibisha mukeshibe, pali ilya nshita, pacikalacitika fye. . . ngacakutula tukakwata umulimo wa bundapishi pa Mulungu ubushiku, nangu ni nshita tukabwela ngacakutula Napupuka ukuya ku—ku Florida mukumona Munyina Bosworth. Nshishibe umusango Nkafuminamo kuli ena ni umo umutemwikwa cibusa wa kale. Kabili limbi shikaba ni nshita shakulekelesha uku kumana, ngacakutula, Shikulu asuminisha ico, pali lino isonde. Kabili ena. . . Nshishibe ngacakutula kuti Nafumako kuli ena palya pene nangu iyo; kabili Nshilefwaya ukufumako kuli ena, lelo, imwe namwishiba ifyo cena cili, imwe namukwata ifintu fimbi ifyo mukalacita.

<sup>317</sup> Nomba kuliko ukulanda kumo uko Ndefwaya ukulanda pano ilyo takulaba abengi, kabili abantu abo ababa ba cibusa wandi.

<sup>318</sup> Ndi uwansansa ukumona Nkashi Smith kulya. Umuku wa kubalilapo ukufuma apo Namumwenene panuma ya nshita itali. Uli shani Nkashi Smith? Umwaka naupitapo, owe, Nincetekela inshita yakulekelesha Nakumwenepo. . . [Nkashi Smith alanda—Kale.] Niku Benton Harbor, Ndesubila nkafikako kulya inshita imo. Ico cili bwino. Nincetekela inshita yakulekelesha Nakumwenepo, yali nipa mulimo wa cililo mu Louisville. Kabili Ndeibukisha Nkashi Smith bwino nganshi. Ifyo ifwe. . . Naleisa mukumusenda mu cimbayambaya lintu twaleya ku chalichi. Tala yakale yaleselela kunuma ya cena kabili nefisolelo fyaleima pa muulu napanshi, na cena icatalala; kabili ine, ulukasa lumo nalunyanta panse. Oh, owe! Amenshi ayengi yalipita pe samba lya kamana ukufuma palya, Nkashi Smith. Ee, mukwai. Ukuba, tuletotela Shikulu pali filya ifyakwibukisha ifisuma, kabili ukutwalilila ukumutemwa Ena.

<sup>319</sup> Icintu cimo, umuntu umo kuti asunguka, ubushiku bumbi. . . Nalelanda kuli Munyina Fleeman pano pa musebo.

Kabili inshita shimo umuntu umo atile, “Ilyo fye ukulongana kwapwa, cinshi icilenga Munyina Branham ukufuma nokuya?”

<sup>320</sup> Ici apa eflyo caba, umukashi wandi eka. Mwamona? Kabili ngacakutila Natendeka ukulanda, kuti Nalanda citika wa bushiku, kabili ena ali kulya, naikala kulya eka inshita ishingwi. Kabili uyo wine Ine emulandu untu nkwanakwishisha ukuya, ukubwelelamo kuli ena, mwamona, mu nshita iya bushiku; pantu nga Natendekela ukulanda, Ndalanda pa nshita itali nganshi. Ndalanda kuli *uyo* umo citika wa ora. Nshipitafye nokuya nokutita, “*Uli* shani muno bushiku? *Uli* shani? *Uli* shani?” Nshicita ifyo. Ndemina nokulanda; kabili no muntu umo atampa ukulanda palwa cintu cimo, kabili nombamba Mba palya pali citika wa ora. Mwamona? Kabili uyo wine emulandu ekalila nokulolela nefyaba ngeflyo. Kabili emulanduabela ifyo. Nshacila fwaya imwe ukutontokanya ukuti nipamulandu wakutita Nshifwaya ukukumana ne fibusa fyandi nokuposhanya nabo mumaboko yabo, nokulangisha isenge lyesu nefyaba ngeflyo, lelo wena mulandu wamusango uyo.

<sup>321</sup> Eico nombamba, umuntu onse nabe mwipepo lyakupepelako abalwele nabalecula.

<sup>322</sup> Kabili Misisi Harvey ali mubwafya bukalamba, lelo alaba bwino. Ee, mukwai. Kabili Nshimwene. . . Ine. . . Nombamba limbi kuti kwaba, ukukonka nefyo Naishiba, umuntu umo, dokota pano. Kabili ngacakutita Nalufyanya pali cino cintamba, Lesa njeleleniko. Lelo Nincetekela Lesa akabalamba ba dokota ukuba abashingamwa pafyo nacita kuli uyu mwanakashi. Ine—Ine nalicetekela mukubombelwa, Nalicetekela namumiti. Icine cine, Nalicetekela. Ndetontokanya Lesa abatumine ukwisa mukutwafwa ifwe, pamo ngeflyo Atuma bakalungisha waba motoka nefyaba ngeflyo. Lelo ulya mwanakashi munono, dokota amulambalike kabili atile, “Ena aiswilemo ipwalonda, tapali cimbi ico ali nokucita.” Nyina munono uwa bana abengi.

<sup>323</sup> Naile kuli ena, nokwasha ukumulondolwela ifyo cilya ukupitila mwipepo. . . Kabili—kabili ukutita ena acilifye mwanakashi umwaice, kwati amakumi yabili na—isano. Kabili nefyo Lesa aundape umwana wakwe umunono, uyo uwitwa “umwana wa cisungusho” kulya ku chipatala ca bana nombamba, kubulwele butinta umukoshi ne mpepo. Kabili ne mibele yabipa ifyo yali pa—pa muntu munono, kabili Shikulu aundape ena palya pene fye. Bena ba dokota, bafililwe uku kutuluka ico. Naile kulya kuli Misisi Harvey, kabili Natile, “Nombamba, Misisi Harvey, ba dokota nabakufilwa?”

<sup>324</sup> “Ee, mukwai. Cena cili. . .”

<sup>325</sup> Kabili umulume wakwe atile, “Ee, tapali nangu cimo icingacitwa, ena lipwalonda fye mukupwililika eliswilemo.”

<sup>326</sup> Natile, “Ukuba, nombamba ico tulefwaya ukucita, kucetekela Lesa, ukutita Lesa ala—alaundapa aba. . . alaundapa iwe.”

Kabili Natile, “Ifyo cena cicitika, ipwalonda limbi tekuti lifume palya pene; lelo nga cakutula twapepa, nomba ninshi ubumi bwepwalonda bulafuma bwaya. Iwe limbi kuti waba umulwele pakashita akanono cibe, kabili—kabili” Natile “iwe kuti waumfwako ukupemwina palya pene.” Kabili Natile, “Nomba panuma ya nshiku ishinono kuti walwalilako ukucila pafyo cali.” Lelo Natile, “Ufwile wabika icicetekelo cobe ukukana ipwalonda.” Natile, “Nga cakutula ipwalonda lyabapo, iwe ninshi kufwa. Nga cakutula ipwalonda lyafwa, iwe kuba nomweo.” Kabili Natile, “Nomba twalapepa.”

<sup>327</sup> Kabili twapepele, kabili necakushininkisha conse Namwene ukuti, Lesa aikete umubili wa mwanakashi. Kabili palya pene alyumfwile ukupola, aile kulya mukumona ba mayo bandi, aile pempula pa bena mupalamano ponse, (lintu ena ali mubulanda bwaba filya) taumfwile ubukali. Kabili nomba panuma yanshiku shitatu atampile ukumfwa ukulwala nakabili.

<sup>328</sup> Kabili nomba aishile sanga ukuti umusumba watile ukuti “ali nokulipila ba dokota indalama, nga cakutula ba dokota babombela cena.”

<sup>329</sup> Kabili nomba nga cakutula Nimpanga icilubo, Lesa anjeleleko. Lelo babulile ulya mayo umwaice, nokupanga “impanya” ukufuma muli ena. Bamutwele ena kulya, kabili nokufumya amala yakwe mwifumo, na fyonse. Nokufumya fibili mwanakushindila na monse umupita ifyakulya nobusali, nokufumisha kunse. Kabili aali pe tebulo lyakubombelwapo pama ora pabula nokucilapo. Kalolekesha wapa balwele atile, “Cena camoneke kwati nimulya bepaila inama, umo bena baleposa ifyamukati ukufuma pa ncende napa ncende, kabili babikilemo amani ya pulasitiki notumipaipi twa pulasitiki.” Nacitambalala, lelo ico ecine. Kabili namala ya pulasitiki necintu kwati ngefyo, kabili bamushile umwanakashi mubwafya, nyina umunono. Ndelanda, mukutontokanya kwandi palwa ico, balya ba dokota bali nomulandu uwakwipaya umuntu.

<sup>330</sup> Ena abebele, atile, “Munyina Branham alimpepelako ine.” Kabili atile, “Twalacetekela ukutila ipwalonda lyesu. . . ukutila ipwalonda nalifwa.”

<sup>331</sup> Atile, “Nimikwatila ilyashi, ‘Ipwalonda epolili.’”

<sup>332</sup> Nimumusango nshi ena alandilemo ico? Pantu cena cali mukati, takuli x-ray iingalanda ico. Ipwalonda lyaba. . . Imwe teti mulande ipwalonda ukupitila muli x-ray, cena munofu palwaciko, imwe tekuti mulimone lyena. Icintu fye cimo icakucita, kulepula mu mwanakashi nokumuputaula mufipimfya. Epelafye. Nomba nga cakutula cena cali ni nyina munono, Ine kuti nafwaya ena aesha icicetekelo cakwe ukulola kuli Lesa mucifulo cakupangamo “Impanya” ukufuma mu mubili wa muntu umo kwati nga filya. Nomba nga cakutula

Ine—nga cakutilla Ine, nimpanga icilubo, nga cakutilla Ine—nga cakutilla Ine ninkwata ubwiminishi ubwalubana, Ndefwaya Lesa anjeleleko Ine, mwamona. Pantu Nshilefwaya imwe mukutontonkanya ukutilla Nshacetekela mukubombelwa nangu nshacetekela muli ba dokota ne fintu. Ico nacilungama. Lelo Ndetontonkanya iwe ufwile waishiba ico ulecita ilyo taulabombela umuntu, tekubomfya bena fye mufyakufwailisha kwati nga filya. Ico nacilungama. Kabili nomba, ifyo fine, tekuti abe no mweo. Epelafye. Nga cakutilla aba no mweo, cena icine cine kuti caba cisungusho cimo icikalamba ico icishatala citikapo. Lintu umwanakashi aloleshe nokumona ukutilla amala yakwe yali kulubali lumo, kabili nefyo shakwe shalebombela kulubali luimbi, ena afwilefye kwati *ngefi*, afwile. . . Mulandu nshi, cena tacali icintu. . . ulya umulanda umunono umuntu alifwile. Kabili alifye kwati- imyaka amakumi yabili na ibili nangu amakumi yabili naisano iya kufyalwa iyakwa ulya nyina uwakwete abana abanono batatu nangu baane abakukusha. Cintu cimo ica bulanda bumo ubukalamba nganshi ubo Nshatala ngumfwapo mu mweo wandi. Natile, “Munshila yandi iyakutontonkanya pali ico, shing’anga ali nomulandu paku. . .” Nga cakutilla ena atwele ulya umwanakashi mukuya muku fwailishamofye pantu umusumba wali nokulipila pali ico, nomba ico ninshi cilubo, tacifwile casuminishiwa.

<sup>333</sup> [Munyina aipusha nga cakutilla Lesa kuti alenga ulya umwanakashi ukuba no mweo—Kale.] Ukuba, Ndekweba, munyina, cena ico tacingacitwa. Kabili cena—cena tekuti. . . Cena—cena tacingacitwa, kabili cena limbi. Pantu Nalishiba umuntu uyo ukuboko kwafumineko, mu California (bonse mwalisunga ico palwenu mwipepala), alipepelwepo, kabili *uku* ukuboko kwafumineko ukufika *pano*, kwena kwalikula ukuya panshi mpaka iminwe yatampile ukufuma kuli kwena nomba; ukupitilla mukaboyo, ukupitilla pakuboko, ukupitilla mukuboko, kabili natonse utukondo twalibwelelepo kuminwe, mwamona. Cena caba mu, Nincetekela, mu *Herald of Faith* cilya mweshi. Nangu fye lintu ena alangisha amaboko yakwe nge *ifi*, angisha apo ukuboko kwakwe apo kwafumineko, apo kwena kwamena ukufuma. Cila mweshi ifyo kwena kwafuma, palwa mwaka umo.

<sup>334</sup> [Munyina alanda nakabili—Kale.] Icine cine, ico nacilungama. Nincetekela. . . Cena—cena—cena cintu icishicitwa lyonse, mwamona, cena cintu icishicitwa lyonse. Umuku umo mukashita Nalyumfwa palwa ico. Nomba, pamo na Munyina Bosworth, apepeleko umwanakashi ubushiku bumo. Kabili na Ine nalikwete umo mukulongana kwandi. Lelo Munyina Bosworth ena cacitike palya pene; uwandi palipitileko inshita iinono pali cena ukucita ifyo.

<sup>335</sup> Apepeleko umwanakashi. . . Nomba, Nalibelenga ubunte bwa mwanakashi. Akwete ipwalonda, tapali no mona; lyalile umona wakwe ukufumyako. Kabili ulucelo lwakonkelepo

umukashana alikwete umona. Nomba, Nalishiba ici . . . Nomba, uyo wakwa Munyina Bosworth, mwi buuku lyakwe ilitwa *Kristu Kondapa*, Nincetekela, nangu, *Kaleta Wa Nsansa*, umo. Nomba, caba mubunte bwa mwanakashi, ne nshina lyakwe nakeyala. Kabili ena alikwata abena mupalamano naba dokota ne fintu fyonse fimbi ukushininkisha ico, ukutila cena calicitike.

<sup>336</sup> Nomba, pa Little Rock, Arkansas, ubushiku bumo mu muputule, Nalipepele mulya . . . tepa Little Rock, lelo pa Jonesboro. Ukutila Nalipepele . . . Natile, “Nalaikala mpaka Mpepeleko umuntu wakulekelesha.” Nali ne nshiku cine lubali akasuba no bushiku pacintamba, mwamona. Kabili nomba . . . ukukonka mu muputule kwali umwanakashi uwaishile, akwete akatambala kakwe pa muulu kwati *ngefi*, kabili Natontonkenye ukutila alelila. Kabili Natile . . . Oh, Ndetunganya cali ni tuu koloko nangu fili mulucelo, Natile, “Leka ukulila, nkashi, Lesa ni Kondapa.”

<sup>337</sup> Atile, “Nshilelila, Munyina Branham.” Afumishepo kena; takwete umona, mwamona. Ba dokota batile . . . Ipwalonda lyalilile ukufika nakwifupa lyabuta muli ena . . . lyena lyalelangwa. Kabili Nalimupepeleko, nokwipusha Shikulu ukumundapa ena.

<sup>338</sup> Kabili palwa milungu ine nangu isano ukufuma palya, Nali mu Texarkana. Kabili shimucindikwa uwafwele bwino uwaikela palya, atile, “Bushe kuti Nakwatako ishiwi lyakulanda naiwe, Munyina Branham?”

<sup>339</sup> Lilya line fye lintu aiminineko ukuya ku cintamba, umo pabakuteka abantu aeseshe ukumulesha ukulanda. Natile, “Ukuba, natumfwe.”

<sup>340</sup> Atile, “Bushe naumwishiba uyu namayo munono?”

<sup>341</sup> Natile, “Iyo, Nshimwishibe.”

<sup>342</sup> Atile, “Nga cakutila waloleshe pali ici icikope kuti wamwishiba.” Kabili ali ni kepaya mu—mu Texarkana, kabili ulya ali ni nyina no mona uupya uwamenene, wapangilwefye kwati niulya umbi.

<sup>343</sup> Nomba ico cilelangisha ukutila Lesa . . . Nalimona cena cacitwa. Nomba, Lesa kuti acita ico kuli uyu umunono Misisi Harvey. Kabili Napepa ukutila Ena engacita, kuli uyu muntu umunono uulefwaya ukuba no mweo.

<sup>344</sup> Munyina Tony, bushe naukwatapo icintu cimo?

[Munyina Tony apela ulusebo ulwa bundapishi—Kale.] Ico nacilungama.

Ameni. Amen. Ee, ico cisuma, pamo. Ee, icine cine kuti Acita ico, Ena ni Kondapa.

[Munyina alanda kuli Munyina Branham—Kale.] Ee. Ee. Ee, munyina. Amen. Icine cine. Ee.

345 Ine kuti icine cine. . . Ukuba, Ndesubila ukutila Lesa kuti abwekesha cena pali iwe, we mwana, imwe kuti wacibweseshu kuli ena nokumulangisha. Ico cilifye bwino bwino. Cena bunte ku bukata bwakwa Lesa, pepa ukutila Lesa alacicita ico. Oh, Ena—Ena. . . Nga cakutila Ena ni Lesa wa Maka yonse, Ena kuti acita ifintu fyonse. Nga cakutila Ena tacitile ifyo, ifintu fyonse, Ena ninshi te Lesa wa Maka yonse.

346 Kwaliba icintu cimo icatulengele ifwe ifyo ukuba efyo twaba, na munshila iyo twabelamo, nangu ifwe kuti twakwata u—umutwe kwati cuni, nangu icintu cimo kwati ngefyo, nga cakutila takwali Katontokanya mukalamba kunuma yesu ukupanga cila umo pakati kesu nefya kwishibikilwako, ifyakupanga icimuti camu okole, icimuti cakulepulako imbao, icimuti ca ngashi, kabili—kabili ukupusana pakati ka fyena ifyo—ifyo fyena fyaba. Tatwapangwa ukuba na. . . bamo no bupipi, fimo na masako, kabili fimo nenkanda, ukutila imwe. . . Mwamona, cena—cena kwaba Katontokanya mukalamba uwaba kunuma yaico, uyo—uyo uutungulula ico. Pantu Aikatilila ifintu fyonse mu maboko Yakwe. Kabili Ine ninjishiba kuti Acita ifintu fyonse. Kabili twalapepelapo pali cena, twalapepa.

347 [Munyina alanda kuli Munyina Branham—Kale.] Nacilungama. Natukwata. . .

348 [Nkashi Snyder atila, “Munyina Billy, njelelako.”—Kale.] Ee, mayo, ico nacilungama, twalililapo. [Nkashi Snyders apela ulusebo ulwakutila aliundapwa lintu Munyina Branham amupepeleko pa Mulungu wafumineko.] Ameni. Imwe namwishiba, Ninjeshu ukutontokanya, Nkashi Snyder, inshita imo lintu Naiminine pano muli kulya ukusubwa, Natontokenye. . . Naebele Munyina Cox, Natile, “Ine nshakeshe nakabili mukulongana kwakulingulula amatontokanyo kulya kwi hema.” Oh, imwe tamwaishiba ifyo ulya ciwa ansuma ukufika ku cishiki, nkashi. Ifyo—ifyo ena acita ico! Namwishiba, ukunjeba palwa ifi ifyakulingulula.

349 Kabili pano, cacitike pakusanga ukutila ulya nkashi wakwa Misisi Wood’s pano. . . Nshatala mona nangu umo pa bantu bakwe. Abengi bena balyundepwe munshita ilya, kabili no muntu onse. . . Mulandu nshi, imwe namwishiba, yena ni pasenti iikalamba iyabalya abantu abaundepwe. Kabili panuma ya. . . Icintu iceni nomba: nkashi yakwe, Nalile icakulya ca cungulo bushiku pamo na ena ubushiku bumo, palwa milungu ibili ilyo ico tacilaba, . . . Oh, cena kulya kulya mu mpili shaku Kentucky, kabili Ine—Ine elyo fye naishiba ukutila alikwata ishiwi kwati lyakwa Misisi. Wood’s, kabili takwali ulubuuto lukalamba mu muputule. Kabili Nshaposeleko amano kuli ena nangu cali ifyo, Nale, landa ukucilapo pa mulume wakwe, kabili icakulya ca cungulo bushiku calipekanishiwe kuli ena. Kabili twafumine panse nokwikalako nokulya; kabili nokwisa bwela



mukati, Nalandile ku mulume wakwe, aiminineko nokufumina panse. Kabili Lesa Uyo uwaba Kapingula wandi alishiba (ukwiminina pali cino cintamba) Nshatalile ukwimwishiba ulya umwanakashi.

<sup>350</sup> Kabili panuma yamulimo wakundapa wapwile, Naitile abantu ababembu ku cintamba ukwisa lapila. Kabili ena ali uwacilandisha ukulwisha ukulola kuli Ico; kabili alapile nokupela umweo wakwe ku Kristu, aimishe ukuboko kwakwe ukutila kuti acimbila umweo wakwe kuli Kristu, kabili alelila. Panuma yakusubwa konse kwapwa, ukupanga ukwita kwaku cintamba kwandi, nefyaba ngefyo. Kabili nomba Napilibwike, kabili pano pali icimonwa, kabili Namwene ndume yakwe; uyo uwali ni nkashi, uyu ali ni nkashi yakwe, kabili bali bonse capamo.

<sup>351</sup> Kabili Natontonkenye ukutila mukashi wakwa Charlie, pantu Nalishibe ilyo naikele pe tebulo ubushiku bumbi, kulya kwine ku—ku ng’anda yakwa Charlie. . . U mukashi wakwe umunono, umuntu munono, Shikulu anangishe ubwafya buntu akwete. Kabili ukufuma pali ilya ine nshita, Shikulu aikete umubili wakwe, ninshi naikala palya pe tebulo lwakwe. Tony, nao ni palya twaikele, palya pene, aile mukulunga utupale. Kabili Shikulu aikete mu mubili wakwe kabili afumisha ici cintu ali nokula fwala lyonse. . . mu mweo wakwe onse, ukufuma kuli ine; aikele fye palya. Kabili no mwanakashi umunono lyonse alelya ukuya ku mpela ye tebulo, lelo ileelo, acisa palya pene, nokusesha umupando wakwe mukati, nokulya mupepi naine. Ena tacishiba ico acilacita. Umulume wakwe acikala kwati *ngefi*, kabili na Munyina Banks acikala kulya, naifwe twacilandanda. Kabili ena aciselapo kumbi, kabili acisenda umupando wakwe, nokwisa ubika pano pene ku lubali lwandi. Kabili cena caciba cakubukabilo, Shikulu acilangisha icimonwa palya pene. Kabili Nacita umulune wakwe ukwisa, pantu cena caciba bwafya bwaba namayo, Nacitampa ukumweba palwa cacitika. Acitila, “Munyina Branham, ico bwino bwino enshila cena cacitikilamo, bwino bwino kwati ngefyo.” Kabili palya acimweba ena, kabili Shikulu acimundapa. Nacilungama.

<sup>352</sup> Kabili nomba panuma yakulongana kwapwile ubushiku bumbi, kabili uyu umbi nkashi, Namwene uyu umwaice Charles noyu umwanakashi balipamo. Natontonkenye, “Ulya afwile ukuba umukashi wakwe; lelo umukashi wakwe alikwata imishishi yakashikilila, kabili uyu mwanakashi uwamishishi yafita ku mutwe.” Kabili Namwene icimonwa caselele mulusoso ukwisa pano. Kabili aikele palya alekumuna mu menso yakwe kabili Shikulu anangishe icimonwa panuma ena ali. . . ukwitwa ku cintamba. . . panuma yakulongana kwa mapepo kwapwa, ubundapishi bwa balwele, kabili nokwitwa kwaku cintamba fyalipangilwe, kabili Lesa alolele mpaka alapile no kupela umweo wakwe kuli Ena kabili nomba apilibwike nokumundapa.

Kabili ena akwete. . . amafya yakwe yamulengele ukufimba pa myaka. Kabili alifika apatali nganshi, kabili ne fintu fyonse, mpaka namakasa yakwe yakwete imikone apo fyonse fyapitile ukufuma muli ena (poisoni) ukufuma mu mubili wakwe. Aleumfwako bwino ukucila pafyo aumfwa mu myaka iingi, mwamona. Kabili ifyo Shikulu kuluse Lwakwe ulwakusungusha acita ico! Ndetontonkanya ico cili palwa lyashi; teifyo, Nkashi Wood? Kabili nefyo Ena acita! Panuma. . . Cinshi twingalanda? [Nkashi Wood atila, “Alufishe ama pound cinelubali uyu umulungu wafumako.”—Kale.] Ama pound cine lubali mu mulungu umo. Oh, Ena ni Lesa, teifyo Ena aba?

<sup>353</sup> Nomba, Nalamyeba, umulandu Nacilandila kuli Munyina Neville. . . Nacitontonkanya ukutila limbi acikwata imbila yamuli buno bushiku. Atile, “Iyo,” tacikwata. Kabili Ninkwata amepusho yanono pano yalya ayashelepo, Nacicumfwa ukushingamwa kusuma ukwisa pano nokwasuka aya amepusho. Nomba Ninkwata yabili nangu yatatu ukucilapo ayo limbi Nshaasuke muno bushiku.

<sup>354</sup> Ndefwaya milangishe ukutila yamo elyofye baciyaleta ukufuma kuli kashimikila. Munyina Neville fye, nangu, Beeler elyo aciyaletafye kuli ine. [Munyina Branham aasuka amepusho ayakonkelepo ayali cinekonsekonse ayamu Cipandwa III, nga mepusho 67 ukufika ku 74—Kale.]

**Cinshi ico amabwe yaleimininako mu Kusokolola 21:19 na 20?**

**Londololeni pafya mweo fine mu Kusokolola 5...** Alepilibula 6; cena tacili mu Kusokolola 5, cena ni 6, Ndetontonkanya.

**Kabili nibanani abakalamba amakumi yabili na bane?**

**Cinshi ico ubushishi bwakashika buleplibula mu Kutendeka 38?**

**Nikwisa uko ifyabupe fifwile ukutumwa ukulola ku mfwa yante shibili, mu Kusokolola 11?**

**Nikwisa ukukaba aba shila panuma yabuteko bwa myaka ikana-limo? Kabili mubili wa musango nshi bakakwata?**

**Nimu musango nshi tukapingwilamo bamalaika?**

**Mushishi nshi waba malaika muli Kolinto wakubalilapo?**

<sup>355</sup> Landeni payasuma yamo, ayo ayasuma yamo. Ine limbi nshafikeko kuli ayo muno bushiku, lelo ngacakutila Lesa atemwa, Nkesha fikako kuli yena inshita iikakonkapo iyo tukeso ilyo tukesa kuli yena.

<sup>356</sup> Ninkwata yamo ayasuma nganshi pano muno bushiku; eico twalapepa fye nomba nokwipusha Shikulu ukutwafwilisha, kabili tuyefye muli yena payalakonkapo, oh, amamineti amakumi yatatu na-yasano, amakumi yane.

<sup>357</sup> Nomba, mwebapalwa Taata wamu Myuulu, ifwe tuli abatotela kuli Imwe pali fyonse ifyo Imwe mwacitila ifwe. Kabili, oh, cena cakusungusha ifyo ukusenamina Kwenu kwafika panshi kuli ifwe. Natontonkanya nomba, ubushiku bumbi, kabili naulya cibusa wandi umunono, oh, uwalwalisha, kabili Naimwe mwaishile pa ncende. Nempepo yakwe yatampile ukufuma pali iliyaine ora, kabili ena napola mukupwililika nomba. Namitotela Imwe. Kabili mu...mupepelekofye abo Imwe mwalaba nabo cila umo na onse uyo uukwete icakwipusha ca mapepo muno bushiku. Kabili yatwishibe nangu cimo napanono, mpaka cena caisa mu ng'anda yesu ine, ico cena cilepilibula, lipepo ilinono. O mwe Lesa, cinshi...ifyo—ifyo Iwe ufwile ukuba. Muli ilya nshita lintu dokota ali nokwenda ukufumapo, nokutla “Nshishibe, Nshimwenepo icintu nangu cimo ukucita kwati nga cena,” kabili nomba Shikulu Yesu aisamo muli ilya incende.

<sup>358</sup> O mwe Lesa, Mwaliba abatuntulu icine cine kuli ifwe, kabili tuli abansansa pali ico. Twapepa ukutla Imwe mwalatwelela mu nshila shesu shonse isha bumbokoya, nenshilasha buwelewele bwesu. Kabili, oh, twibukishenifye, Shikulu, ukutla ifwe tuli mubili wa buntunse mwi sonde lya mfifi, isonde lya fitisha kabili ilya lubembu ne cimfulunganya. Kabili tulelolesha ukupitila pacifimbo, nga fintu cena, cafimbile pa cinso cesu, kabili tumonafye nokwishiba ilyo twacita ifya buntunse pano. Lelo ubushiku bumo ilyo cilya cifimbo cafumapo, tuka Mimona icinso ne cinso kabili nokwishiba nga fintu twaishibikwa. Ubo ebushiku tufwaisha.

<sup>359</sup> Twapepa Taata, nomba, ukutla Imwe mwalatwafwa ilyo tuleesha ukubika mu bantu i Cebo cakwa Lesa, umwabela ifya kwipusha fyabo. Fumyenipo amalwele yonse pali ifwe. Tulekabila Imwe, Shikulu. Kabili twapepa ukutla Mwalafikilisha ico. Leken i uluse Lwenu ulwingi lupelwe kuli ifwe, pantu twaipusha ico ukupitila mwi Shina lyakwa Yesu. Amen i.

<sup>360</sup> Nomba mukwasuka amepusho, Nshaba uwacilapo ukwishiba mu calo, namwishiba. Lelo Nala asukafye umwabela ukwishiba- kwandi.

<sup>361</sup> Pano pali limo ilya Natampile pamo na lyena ubushiku bumbi, kabili Nalilekele:

**60. “Ku Mupashi umo bonse twabatishiwa mu mubili wakwa Kristu.”** (Imwe bonse muleibukisha ukutla ukutla epo ilipusho ilyo Nalipo. Nomba ilyo lilesangwa, ifyo fine, muli Kolinto Wakubalilapo 12)... **Panshita ilyo ifwe tule... tulepokelela ukufyalwa cipyacipy a, ici cilacitika. Cena ni uku...Ni uku Batishiwa kwa Mupashi wa Mushilo, nangu bushe kwalibako ulubatisho lwa kuntanshi, nangu bushe kwa kubikamo?**

362 Nomba, lyena lipusho icinecine, kabili kuti twaposa inshita yesu yonse iya shala pali ilyo line, mubushiku na mailo ubushiku nefili ngefyo. Lyena kuti lyasenda. . . lyena kuti—lyena kuti lyasenda nokubika Baibele yonse capamo. Ilembo Lyonse lifwile bwino bwino lyaikatana capamo ne Lembo limbi muli Baibele.

363 Lelo ukweshafye ukupanga cena panono fye, icatambalala nga fintu Njishibe ifyo cifwile capangwa, iyo; lintu wacetekela muli Shikulu Yesu Kristu, iwe nomba wakwata ukufyalwa cipya cipya. Lintu iwe wacetekela muli Shikulu, iwe ninshi wapokelela itontonkanyo lipyua, umweo uupya, lelo ico te Kubatishiwa ukwa Mupashi wa Mushilo. Mwamona? Iwe ukwata ukufyalwa cipya cipya lintu wacetekela, iwe ninshi naukwata Umweo wa Muyayaya. Cena cabupe cakwa Lesa ico icipelwa kuli iwe ukupitila mukusenamina ukwa maka ukupitila mukupokelela icabupe ico Lesa alepela kuli iwe. “Ena—ena uyo uumfwa i Fyebo Fyandi nokucetekela muli Ena uyo uwantuma Ine, ninshi nakwata Umweo wa Muyayaya.” Nakwata Umweo wa muyayaya; uko ekufyalwa cipya cipya, iwe naupilibulwa, ico cilepilibula ukutila iwe “naupilibuka.”

364 Lelo u Lubatisho lwa Mupashi wa Mushilo lubika iwe mu mubili wakwa Kristu, uwanakila ku fyabupe fyakubomba umulimo. Cena tacilenga iwe nakabili umwina Kristu, cena cibikafye iwe mu mubili wa fyabupe. Mwamona? “Nomba, ku Mupashi umo” (Kolinti Wakubalilapo 12) “ifwe bonse twabatishiwa mu mubili umo. Nomba,” Paulo atile, “kwaliba ifyabupe ifyalekana lekana, kabili muli uyu umubili mwaliba ifyabupe fyabumupashi pabula.” Kabili muli uyu umubili. . . Ufwile wabatishiwa mu mubili pakutila pakukwata icabupe cimo pali ifyo. Fyena fisa pamo no mubili.

365 Lelo, nomba, apo ine ninkwata Umweo wa Muyayaya kabili pakuba umwina Kristu, iwe uba umwina Kristu inshita iliyaine wacetekela. Nomba, ico tekuipanga ukucetekela, ico kucetekela ukwa cine cine muli Shikulu Yesu nokupokelela Ena ngo Mupusushi obe; iwe ninshi naufyalwa nakabili palya pene, kabili naukwata Umweo wa Muyayaya. Lesa aisa muli iwe.

366 Nomba moneni, Umweo wa Muyayaya; Yesu atile, “Ena uyo uumfwa i Fyebo Fyandi nokucetekela muli Ena uyo uwantumine Ine, ninshi nakwata Umweo wa Muyayaya, kabili takese mu bupingushi lelo nafuma mumfwa naingila mu Mweo.” Iwe waba icibumbwa cipya palya pene. Nomba Paulo akumenye balya abantu bamo, mulya mu Milimo ya batumwa 19. Bena balikwete kashimikila mulya uyo uwali ni ndubulwila uwapilibwike uweshina Iya Apolo. Kabili Apolo ali muntu wa maka mu Malembo, kabili aleshininkisha ukupitila mu Malembo ukutila Yesu ali ni Kristu. Mwamona?

367 Nomba moneni. Apolo, ukupitila mu Cebo, aleshininkisha ukupitila mu Cebo. “Icicetekelo cishila mukumfwa, ukumfwa

i Cebo. Uyo uumfwa i Cebo Candi, nokucetekela muli Ena ulya uwantumine Ine, nakwata umweo wa muyayaya.” Mwacumfwa ico? Apolo, ukupitila mu Cebo, aleshininkisha. Kabili aba bali bena Kristu, bali abalekonka, abasambi. Kabili Apolo aleshininkisha ukupitila mu Cebo, ukutila Yesu ali ni Kristu. Kabili bena bakwete ukusangalala ukukalamba kabili bapokelele i Cebo, lelo cibe baishibefye ulubatisho lwakwa Yohane.

<sup>368</sup> Kabili lintu Paulo apitile mumipaka yapamuulu iya Efeso, asangile aba abasambi kabili atile, “Bushe mwalipokelela Mupashi wa Mushilo *ukutulafye* ilyo mwacetekele?” Mwamona?

<sup>369</sup> Nomba, lintu wacetekela, Yesu atile, “Iwe naukwata Umweo wa Muyayaya.” Uko ekufyalwa cipya cipya. Uko ekupilibulwa kobe, ukucinja. Lelo Ulubatisho lwa Mupashi wa Mushilo e maka yakwa Lesa ayo iwe ubatishiwamo kabili yaba ayanakila kuli ifi ifyabupe fyabumupashi pabula ukulabombela muli iwe; ifyaba ngo, ukushimikila, bakasabankanya ba mbila nsuma, abatumwa, bakakumba, pakasesema, . . . kabili fyonse ifyabupe ifya mu mubili fisa muli ici, lintu iwe wabatishiwa muli uyu umubili. Kabili ico ciba. . . tacipanga iwe nakabili umwina Kristu, cena cibikafye iwe mucifulo mu ncende ukuba umupashi uupyunga mu Chalichi cakwa Lesa wa mweo. Nomba mwacumfwa ico? Mwamona?

<sup>370</sup> Nomba amepusho yali . . . Leken i twasuke yena limo limo fye, kuli amepusho yatatu.

**“Ukupitila mu Mupashi umo ifwe bonse twabatishiwa mu mubili wakwa Kristu.”**

Ico nacilungama, abena Korinto Wakubalilapo 12 balapela ubwasuko kuli ico. Nacilungama.

**Pali ilya nshita twapokelele ukufyalwa cipya cipya, ici cilacitika? Bushe ico nilisa?**

<sup>371</sup> Ico eco bena balefwaya ukwishiba, ee. . . “Ukupitila mu Mupashi umo. . .” Iyo. Iyo. “Ukupitila mu Mupashi ifwe bonse twabatishiwa mu mubili umo.” Mwamona, ico tacili ukutila elintu ukufyalwa cipya cipya kwatampa, ukufyalwa cipya cipya kutampa lintu iwe *wacetekela* muli Shikulu Yesu.

<sup>372</sup> Nomba moneni, takwaba ci. . . takwaba icintu cimo. . . Nomba kutikeni. Cinshi ico iwe wingacita kulubali lwakucetekela? Cinshi cimbi ico iwe wingacita? Cinshi ico iwe wingacita palwa cena nakabili ukucila pakucetekelafye ico? Njeba icintu cimo ico iwe wingacita. Takuli icintu cimo ico iwe wingacita kunse yakucetekela Cena. Nomba, nga cakutila icintu cimo caisa ukufuma kunse yakucetekela kobe, ico cena ninshi tacili imicitile iya iyo wemwine, cena micitile yakwa Lesa. Eico. . .

<sup>373</sup> Nomba ifwe nga cakutila kuti twatila lintu iwe... Imiku iingi Nalimona, inshita ishing, abantu bapokelela “icakushininkisha icakubalilapo icakulandila mundimi” nga Mupashi wa Mushilo. Kabili inshita shimo shimo basunkanya abantu, nangu ukuboma nokubapampansa, baletila, “Landa cena. Landa cena. Landa cena. Landa cena.” Imwe namwishiba, ukubwekeshapo ishiwi kabili nakabili, “Landa cena. Landa cena. Landa cena.” Mwamona, cena cintu cimo ico iwe ulecita palobe wemwine. Kabili—kabili—kabili cena tacibomba...cena tacibomba...cena—cena tacaba nangu cimo. Iwe limbi kuti wakwata icimfulunganya ca ndimi. Iwe limbi kuti wakwata i—ifintu ifingi, nefyakumfwa umfwa. Lelo nga cakutila icintu conse caisa ukufuma kunse icakucetekela cobe wemwine, cena cifwile caba icabupe ca Maka yakwa Lesa yakalamba ukupelwa kuli iwe. Mwamona?

<sup>374</sup> “Kabili ukupitila mu Mupashi umo ifwe bonse twabatishiwa mu mubili umo.” Ico nacilungama, mwamona. U Lubatisho lwa Mupashi wa Mushilo micitile iyapusanako ukufuma kukufyalwa cipya cipya. Kumo kufyalwa, kumo kubatishiwa. Kumo kuletela iwe Umweo wa Muyayaya, kabili umbi upela iwe amaka. Wena upela amaka mu Mweo wa Muyayaya, mwamona, ukubomba. Nomba mwacumfwa ico? Ee. Nacilungama.

<sup>375</sup> Nomba pano pali limbi, ilya cibili, iciweme cakutila Nakwete yena pali bulya bushiku:

**61. Nikwisa ukwali u Mupashi wakwa Yesu pa nshiku shitatu lintu umubili Wakwe wali munshinshi? Nikwisa ukwali u Mupashi Wakwe?**

<sup>376</sup> Nomba, umupashi Wakwe, nga cakutila imwe mwakonka Amalembo, . . . ukuba, ifwe kuti twaletafye incende ishing. Lelo, Nasunguka, ninani uukwete Baibele? Munyina Stricker, iwe naukwata Baibele? Nacilungama. Munyina Neville, naukwata imo? Mweneniko Amalumbo 16:10. Kabili umbi ninani? Nkashi Wood, naukwata Baibele uko? Ukuba, Munyina Stricker, (nacilungama, uuli onse), mweneniko mu Milimo ya batumwa 2:27.

<sup>377</sup> Kabili nomba, icifulo cakubalilapo, lintu Yesu afwile. . . Lintu iwe wafwa, umubili obe ulafwa. Ishiwi *imfwa* cilepilibula “ukupatukana,” ukubafye abapatukana ukufuma ku batemwikwa benu. Lelo pano Alandile ici, mu Washila Yohane, ichapitala ca 11, “Uyo uumfwa. . .” Te. . . Ine njeleeniko; ico cili mu Washila Yohane 5:24, “Uyo uumfwa Ifyebo Fyandi nakwata Umweo wa Muyayaya.”

<sup>378</sup> Yesu atile kuli Malita, uyo uwaishile mukukumanya Ena, . . . Atile, “Nga cakutila Imwe mwali pano, ndume yandi nga tafwile. Lelo nangufye ni nomba, conse icintu Iwe walaipusha Lesa, Lesa alacipela kuli Iwe.”

379 Atile, “Nine Ukubuka kabili Umweo.” Mwamona? “Uyo uwacetekela muli Ine, nangu engafwa, cibe ena nakwata umweo; kabili noyo onse uuli no mweo nokucetekela muli Ine, takatale afwa.”

380 Nomba—nomba, kuli ulubali kuli ifwe ulo ulushifwa. Kabili nga fintu Napitafye mu mulongo wa Malembo, icintu conse ico icakwata ukutendeka calikwata ne mpela. Fyena fintu ifyo ifishakwata ukutendeka, ifyo ifishakwata impela. Eico lintu twapokelela Kristu, Lesa, tuba abana baume na bana banakashi abakwa Lesa, kabili ne Myeo yesu yabafye iyabula impela nga fintu Umweo wakwa Lesa waba uwabula impela; ifwe twakwata u Muyayaya.

381 Nomba, ishiwi lya *muyayaya*, twalipitamo muli lyena. Ishiwi u *muyayaya* “nintamfu ya nshita,” u *muyayaya no* (icakulunda) *muyayaya*. Kabili twasangile pano ukutula cena cali—calikwata impela, kwati pamofye namacushi yonse, namalwele yonse, nobulanda bonse, kabili nokukandwa konse, ne mbo palwaiko yalikwata impela.

382 Lelo Umweo wa Muyayaya tawakwata impela, pantu Wena tawakwete ukutendeka. Wena tekuti ufwe pantu Wena tawatalile aufyalwa. Tawakwete ukutendeka kwa nshiku, Tawakwata impela ya nshita. Nomba, inshila fye imo iyo ifwe twingekala u Muyayaya, kupitila mukupokelela icintu cimo ico ica Muyayaya. Kabili Lesa aba; ilyo takulaba icintu nangu cimo, ali ni Lesa. Lesa tatala akwatapo ukutendeka nangu impela.

383 Kabili Lesa aba nyuyu u Mupashi uukalamba. Twamulangishe Ena kwati ma—malangi cine lubali ayamukola mfula ulya uulangishiwa... Umukola kuti mucituntulu walangwa pe sonde nga cakutula wena taumine pe sonde. Wena ubafye menshi mucashinguluka icakumwenamo pe sonde, cinshi cipanga ico. Lelo, nomba, nga fintu Lesa aba Umuyayaya, kabili Aba uwa Pwililika: ukutemwa ukwapwililika, umutende uwapwililika, ukusangalala ukwapwililika, ukwikushiwa ukwapwililika. Yonse iyo impashi cine lubali (nga twaya mu Kusokolola), yena ilangwa; ipanga Lesa, yaba kupwililika. Icintu conse cimbi ukufuma muli cilya caba icintu cimo ico icapilibulwa ukufuma kuli Cilya.

384 Nomba ishilafye imo iyo twinga bwelelamo ku kupwililika, caba ku bwela pamo na cilya (ukupwililika, uyo uwaba ni Lesa.) Elyo twaisa mukupwililika, lyena nishi natukwata u Mweo wa Muyayaya; uwabula impela, nangu uwabula—uwabula icintu conse, cena cabafye inshita yonse u Mweo wa Muyayaya;

385 Nomba ena alelanda pa mweo...umupashi. Pantu ifwe tubika imibili yesu mu nshinshi iya wa shila nganshi iya ifwe, pali uyu mubili. Kabili umubili...Mukubalilapo, lintu Lesa, u Mweo wakwe wine wafumine muli Lesa...

<sup>386</sup> Nangu, ngafintu Napitile muli cena, ba Katolika beta Cena, “ubwana bwakwa Lesa ubwa Muyayaya.” Icili ngefyo Nalanda kale, ishiwi ilishabamo nangu fye mano. Mwamona, tekuti kube u mwana wa Muyayaya, pantu u mwana ali nokukwata ukutendeka. Kabili eico Yesu alikwete intendekelo, Lesa takwete intendekelo. Mwamona? Lelo u Mwana aali ni. . . te bwana bwa Muyayaya, lelo u Mwana ulya uwali pamo na Taata mu kutendeka ali Mweo wafumine muli Lesa.

<sup>387</sup> Kabili wena wali mubili wakwa Lesa ushifwaya ulya uwafumine kunse. Imibele ya muntu uyo ushakwete amenso kwati fintu imwe mumona; ne linso ilisuma. Tawakwete amatwi kwati fintu mumfwa, lelo ukumfwa kumo ukwa cilapo. Mwamona, Wena wali mubili ushifwa, ekutilla, onse uyu umukolamfula waingile mukati ka—ka mubili ushifwa. Mose Aumwene lintu Wena wa pitile pa cilibwe kwati ngafilya. Amwenekofye ifipandwa fya munuma, atile, “Cena camoneke kwati ngo muntu.”

<sup>388</sup> Abrahamu amwene Ena lintu Aikile mu mubili wa muntu nokulya u mwana wa ngombe, nokunwa umukaka, nokulya bata. Abrahamu Amumwene lintu Aingilefye mukati, kabili palya pene afyukile aya ukufuma kuli wena. Tulesanga ukutilla imibili yesu yapangwa ku fintu ikumi limo na mutanda ifya mu mushili, fyena fisafye capamo. Kabili Lesa afibikile fyena pamo, nokubikamo ba Malaika babili muli iyi mibili; Ba Malaika balya abaiminine nokulanda. Kabili ba Malaika bali baume pali imo. . . kabili pali ilya nshita.

<sup>389</sup> Nomba moneni, tulesanga ukutilla, Melkisedeki ali Ninani lelo ali ni Lesa Umwine! Tacali nokuba umo umbi, pantu Ena ali ni Mfumu yaku Salemu ico icali Yerusalemu. Takwete wishi nangula nyina; tali nokuba Yesu, pantu Alikwete wishi na nyina. Ena takwete ukutendeka kwa nshiku, nangu impela ya mweo; kulifye Umo uyo uwakwata ico, uyo ni Lesa. Cena caba ni Lesa uwikala pamo mu mubili ushifwa. Mwamona? Moneni, i Mfumu ya Salemu.

<sup>390</sup> Nomba, Lesa alikala ukupita mu nkulo, ukupita mu bantu Bakwe. Cena ali ni Lesa ulya uwaikele muli Davidi, uwa mulengele ukwikala pa lupili, kabili nge mfumu iyakanwa, no kulila. Ulya u Mupashi umo wine walangishiwe muli Yesu u Mwana wakwa Davidi, Uyo uwakenwe mu Yerusalemu no kulila.

<sup>391</sup> Yosefu, bamushitshishe pa mpiya amakumi yatatu isha silfere, apatilwe kuli bamunyina wakwe, atemwikwe kuli wishi wakwe, aikele kukuboko kwa kulyo ukwa kwa Farao, kabili takwali umuntu uwaleisa kano muli. . . aishila muli Yosefu, kabili ipenga nga lyalila ne kufi lyonse lyale fukamina Yosefu: icakupashanya capwililika icakwa Kristu. Ulya wali Mupashi uwakwa Kristu ukwikala ukupitilla muli balya bantu. Mwamona?



<sup>392</sup> Nomba, nomba pano lintu Yesu afwile, cena cali ni Lesa uwailangishe mu mubili. Lesa asangwike umuntut. Mumafunde ya bulubulo, enshila fye imo iyo umuntu engalubwilamo impanga yakwa Israeli, ena ali nokuba lupwa. Afwile aba lupwa uwapalamina. I Buuku lyakwa Ruti lyalilondolola icisuma nganshi ico; kabili ena alinokuba lupwa. Eico Lesa ali nokuba lupwa wamu mulopa ku bantu, pakutila ulya muntu engaba lupwa wamu mulopa kuli Lesa. Mwamona?

<sup>393</sup> Alikwata u mupashi muli ena, ifyo u muntu acita lintu ena afyalwa, pantu wena mupashi wa cifyalilwa. Wena mupashi we sonde, wena mupashi wa tu—tu lesa twa lino isonde. Ena abafye u mwana wakwa Adamu.

<sup>394</sup> Icimuti cilasanda palwa ciko icine ceka. Ifya limbwa filasanda palwa fiko. Inama shilasanda palwa shiko. Abantu balasanda palwabo abene. Bena ebfumamo mu bubumbo bwakubalilapo. Cipokeleleni cena?

<sup>395</sup> Nomba, nomba ilyo umuntu afyalwa, afyalwa ku mupashi muli ena uwa ili sonde. Uyo emulandu wine afwile afyalilwa cipya cipya. Pantu uyu umupashi ufuma pakwimitwa kuli ba wishu naba nyina, uyo uwacitile mukwampana pa kwimita, kabili mukupwililika teti wikalilile ku umuyayaya. Eico ena afwile afyalwa cipya cipya. Kabili ilyo talati acite ico, Lesa alishile nokupanga inshila pakutila engafyalwa cipya cipya; pantu ena takwete inshila iya kuilubwilamo umwine palwakwe, ali uwabula isubilo. Takwete. . . uwabula isubilo, uwabula Lesa, uwabula Kristu, mwi sonde, ali uwaluba kabili uwafwa. Ena—ena. . . tapali nangu cimo ico ali nokucita pakuipususha umwine palwakwe. Ena. . . uuli onse. . . Temulandu nga cakutila ena ali ni shimapepo mukalamba, nga cakutila ena ali ni bishopo, nga cakutila ali ni papa, conse ico ali, abafye uwasekwa ngo muntu umbi uwakonkapo.

<sup>396</sup> Eico, cena cali nokusenda icintu Cimo icishali nomulandu, ukucita ico. Kabili na Umo fye uushali nomulandu ni Lesa umwine pa Lwakwe. Kabili Lesa alikile panshi nokwisaba umuntu (kabili Aishile mumibele yakwa Kristu) ukwisa ikatilila ulubola lwamfwa, ukufumyamo ulubola lwamfwa, ukwisa tulubula, ukutila ifwe. . . teku milimo yesu nangu kubusuma bwesu (tatwakwata nangu cimo), lelo ukupitila mukusenamina Kwakwe, ukuti twinga pusuka. Nomba twapokeleleko u Mweo Wakwe ukwingila muli uno mubili uushifwa, kabili nomba tuli abana abaume na bana banakashi abakwa Lesa, kabili twalikwata u Mweo wa Muyayaya mukati kesu. Ifwe tuli abana abaume na bana abanakashi abakwa Lesa. Eico, Yesu, pakuba uwa mweo. . .

<sup>397</sup> Kabili takuli umuntu nangu umu, temulandu ifyo engaba uwabipa nangu ifyo engaba umusuma, lintu afwile uku. . . lintu aasha lino isonde, ena ninshi tafwile. Ali ku ncende imbi. Lelo

nakwata umweo uyo uli nokonaika, panuma napanikwa ku mbo pa micitile yakwe, ena...lelo cibe ulya mweo uli nokupwa. Kwabafye umusango umo uwa mweo wa Muyayaya.

<sup>398</sup> Nomba, twalipita muli ico. Nga cakutula umuntu aba umubembu kabili akandwa umuyayaya...Ena tekuti akandwe umuyayaya kano ena ninshi nakwata Umweo wa Muyayaya. Nga cakutula ena nakwata Umweo wa Muyayaya, ena napusuka. Mwamona? Eico kwabafye umusango wa Mweo wa Muyayaya umo, kabili uyo ni Zoe, “Umweo wakwa Lesa.” Kabili tekuti onaulwe.

<sup>399</sup> Lelo ababifi baba muncende iya—iya kulolela (mukulunguluka) pa bupingushi bwabo (ukupingulwa umwabela imilimo acitile mu mubili) pa bushiku ubwakulekeshu. Nomba, lelo ifwe...Imembu sha muntu shimo shilamutangilila ku ntanshi, shimo shikonka panuma.

<sup>400</sup> Nomba nga cakutula twalapila ku membu shesu, Ena aliba umulungami ukutwelela, eico ifwe tatwakeminine mubupingushi bwakwa Lesa. Mwacumfwa ico? Lolesheni, Abena Roma 8:1, “Eico takuli nomba ukusekwa kuli abo abali muli Kristu Yesu.” Abo ababa MULI Kristu. Abo balifuma mumfwa ukuya mu Mweo; mwamona, ifwe tatwakwata ukusekwa kabili twaba muli Kristu Yesu. “Fwebashendela ukukonka umubili, lelo tukonka u Mupashi.” Mwamona? “Ena uyo uumfwa Ifyebo Fyandi nokucetekela muli Ena ulya uwantumine Ine, ali no Mweo wa Muyayaya.”

<sup>401</sup> Kabili nga cakutula Ine nalipokelelwa muli Kristu, kabili na Kristu ewasendele ubupingushi bwandi, kabili Nalipokelela icikonsolwelo Cakwe ica pa membu shandi, nga kuti Lesa ampingula shani? Ena alimpingula kale, lintu Apingwile Kristu. Nomba Ine ndi muntungwa ukufuma ku bupingushi. “Nomba lintu Namona Umulopa, Ndi nokukucilila iwe.” Mwamona?

<sup>402</sup> Lelo, nomba, umubifi taba ifyo. Ena aya muncende yakulunguluka. Kabili twalishiba ukutula ukutula cacine. Umubifi alekala. Aba mu ncende yakulunguluka. Aba mu ncende umo ena teshiba...Ifyo efyo aba abamipashi na bakabuka beta pali iyi impashi iya bantu iyo iyafwa, ifyaba ngo kwangala kwacilamo nemipulwe iyabipa ne fintu ifyo balanda, nga cakutula imwe mwalimonapo icili conse ifya ifyo. Nacilungama. Mulandu nshi? Bena tabacita... .

<sup>403</sup> Lolesheni pali uyu Missi Piper, ilyo ico nalembele tacilaya muli *The Miracle of Donny Morton*. Nibanga ababelengele cilya nalembele? Ee, imwe mwebengi mwalicitile, icine cine. Kabili cena caba mu *Reader's Digest*. Bushe mwalimwene? Ilyo ico tacilacitika, Missi Piper aile, kuntanshi uyu uwamipashi umukalamba i sonde lyaishibapo. Amabula ikumi limo na yabili eyalembele pa lyashi lyakwe. Kabili napamyaka amakumi yasano...Bonse baleumfwafye kuli ena i sonde lyonse, kabili

necakushininkisha icabu science ne fintu fyonse, ukutila “ena mukupwililika alalanda na bafwa, kabili na bantu balesa.” Kuli cinshi? Ishina lyakwa Lesa talyalumbwilwepo pa nshita imo, takwali ukulapila, takwali ubundapishi bwa Maka, takwali nangu cimo palwa Ico, mwamona.

<sup>404</sup> Icintu fye cimo cali, ni balya abantu ukulumbulwa, “Yohane, bushe tawanjishiba ine? Nine George newali pa ncende imo, kabili Nacitile *ifi-na-filya* kabili *ifi-na-filya*. Uleibukisha cilya cifulo twaileko nokucita ici?” Mwamona, ico eco bena baishiba. Bena baliya. Balipita ukufuma. . . Bena tababa—bena tababa nangu cimo icashala kano ubupingushi.

<sup>405</sup> Umusango icimuti cibendama, uyo wine emusango cena ciponenamo. Kabili nomusango wafwilamo. . . Uyo wine emulandu Mpusanina pakupepelako abafwa, mwamona, amapepo yakupepelako abantu bambi nangu—nangu ukulanshanya ukwabashila nafimbipo. Tekuti cibe, umwabela i Cebo cakwa Lesa. Cena tacicita icisuma ukupepelako umuntu umo panuma nasendwa. Bena ninshi nacipwa. Bena bali. . . bena bakwete. . . Bena balipita pamushilwa pakati ka luse nobupingushi. Bena limbi baile kuluse, nangu baile ukufuma kuluse. Yesu efyo alandile, mu chapitala 16 iyamuli Mateo Washila, Ena—Ena—Ena afundishe ico; mu chapitala 16 iyakwa Mako, Nincetekela efyo cili. Umuntu umukankala na Lazaro; takuli umuntu nangu umo uwingabuka uyu umupokapoka, kabili tekuti abuke kwishilya! Mwaumfwa. Mwamona? Eico cena capwisha ico.

<sup>406</sup> Nomba, lelo lintu Kristu afwile, ifintu fyonse fyalishininkishe ukutila Ali ni Kristu. Nomba natuye kulipusho lyenu. Icintu cakubalilapo, intanda shakene ukubengeshima, akasuba kaliwile, umweshi wafililwe ukupela ulubuuto lwauko, umushili wafumishe amabwe yauko, pamfwa Yakwe. Kabili Aile nokuya shimikila ku myeo ilya iyali mucifungo, iyo iishalapile mukucula ukukalamba ukwa munshiku shakwa Noah. Ena, bali nokumwishiba. Lolesheni pali ico! Kabili nga cakutila kuti kwabako inshita iyakuba umubembu pano muno bushiku, tontonkanya pali ico pakashita kamo. Ubushiku bumo iyi Mbila nsuma iyo imwe muleumfwa ileshimikilwa nombaline, iwe uli nokuba ubunte kuli Yena. Ku ncende imo iwe uli nokufukama pamakufi yobe, temulandu nefyo iwe waba. Cena limbi kuti caba imyaka amakana ikumi ukufuma ileelo, cena limbi tekuti cibe mpaka. . . mulucelo. Inshita yonse cili nokuba, iwe uli nokufukama ku ncende imo, kabili iwe uli no kumfwa iyi Mbila nsuma imoine ukushimikilwa ukubwelela kuli imwe.

<sup>407</sup> Pantu panuma ya ilya imyeo yali mu cifungo, yena tayalapile lintu Enoki kabili lintu bonse bena bashimikile, kabili na Noah. . . kabili napakukokola ukukalipa ukwakwa Lesa, kwati fintu cili nomba, ukulolelafye pali ilya inshita ukwisa. Kabili Noah na Enoki na bonse fye balya abashimikile, kabili balya

abantu baleseka nokulabapumya bena. Kabili bena bali mu ng'anda ya cifungo, kabili Yesu aile nokuya shimikila ku myeo ilya iyali mucifungo. Apele ubunte! Imyuulu yapele ubunte ukutula Ena ali, isonde lyapele ubunte ukutula Ena ali, imbo yapele ubunte ukutula Ena ali!

<sup>408</sup> Baibele yatile ukutula cena...Davidi, imyaka iingi iyapitapo, mu Malumbo...Nacilungama, Munyina, belenga Amalumbo, nga cakutula wapasanga. Amalumbo 16:10. [Munyina Neville abelenga Amalembu—Kale.]

*[Pantu imwe tamwakaleke umweo wandi ku mbo; nangula imwe ukuleka u Washila Wenu ukumona ukonaulwa.]*

<sup>409</sup> Belenga icintu cimo cine, munyina, mulya umo Petro ashimikile, mu Milimo ya batumwa, chapitala 2, versi ya 27. [Munyina Stricker abelenga Amalembu—Kale.]

*[Pantu tamwakaleke umweo wandi kumbo, nangula imwe ukuleka u Washila Wenu ukumona ukonaika.]*

<sup>410</sup> Belenga ama versi yabili ayali pamuulu, munyina, eico pakutula ukwateko umutwe waico.

*[Pantu Davidi alandile ukulola kuli Ena, Ine mona Shikulu lyonse ku cinso candi, pantu lyonse aba kukuboko kwakulyo kwandi, pakutula Ine nshili uwasunkanishiwa.]*

*[Eico umutima wandi wasangalele, kabili nolulimi wandi lwali ne nsansa; ukucilapo pamo mu mubili wandi uli nokutusha ne subilo:]*

*[Pantu tamwakashe umweo wandi kumbo, nangula teti muleke uwa Mushilo Wenu ukumona ukonaika.]*

<sup>411</sup> Belenga versi yakonkapo nombu.

*[Imwe mwalilenga ukwishibikwa kuli ine inshila sha mweo; imwe muli nokunenga ukuba uwaisulamo ukusangalala pamo ne cinso cenu.]*

<sup>412</sup> Ee, moneni. Nombu, we cibusa wandi we Wante shakwa Yehovah, Ndefwaya inkwipusheko palwa ico. Mwamona? Nga cakutula imbo nincende, Hades, Sheol, nangu conse ico wingafwaya ukwita ico, nga cakutula ico capwila panshinshi, nombu mulandu nshi Alandile ukutula, “Ine nshakaleke umweo Wandi kumbo, nangula Ine ukuleka uwa Mushilo Wenu Umo ukumona ukonaika?” Nga palwa ico? Mwamona?

<sup>413</sup> Pano umubili Wakwe wali, mu nshinshi; kabili no mweo Wakwe wali kumbo, uleshimikila, uutuntulu! Nga palwa ico? Ena ali mu mubili Wakwe uushifwa nakabili. umweo Wakwe wali kulya pamo nabalya abantu balya abali mu mubili uushifwa pamo. Kabili alepela ubunte kuli bena, ukutula bena “tabalapile mukucula ukwakutwalilila.”

414 Ena . . . Mu mashiwi yambi, Ena akonkoseshe pa mwinshi. Kabili lintu icibi caiswike, kabili imyeo yonse ilya iyalapile, Atile, “Nine u Lubuto lwa mwanakashi. Nine Umo ulya Enoki pano . . .” Mulya mu Paradise, icifulo cimbi. Mwilufya isho incende shitatu, nomba: incende iyababifi, incende iya balungama, ne mbo palwaiko. Mwamona?

415 Kwati ni patatu iya mu Muulu, kwati: Taata, Mwana, na Mupashi wa Mushilo. Kwati ni patatu iya ciswango: kasesema wabufi, iciswango, kabili no—kabili nolulembo lwaciswango. Kabili na fyonse ifyo, ibukisheni, fyonse fyaba patatu. Patatu yapanga cimo, ukupwililika. Umo ali uwapwililika. Iwe naupwililika, umo muli batatu: umweo, umubili, no mupashi; amenshi, umulopa, nemishipashipa. Mwamona, conse ico wali, iwe ufwile wabula fitatu ukupanga uwapwililika umo. Bula icipimfy aicekalashi icakwata imbali shitatu kabili ubike akasuba pamuulu wailco, iwe naukwata umunkola mfula uwapwililika. Mwamona, ifintu fyonse, iwe ufwile wakwata fitatu ukupanga cimo icapwililika.

416 Kabili nomba, ibukisheni ukutila, lintu Afwile, Aile mukubalilapo mukushimikila ku myeo ilya iishali mucifungo . . . ilya iyali mucifungo, kabili apele ubunte ubwakutila Ena ali “Lubuto lwa mwanakashi.” Ena ali “ni Umo ulya Enoki amwene aleisa na makana ikumi iyabashila Bakwe.” Ali nokushininkisha Amalembo ayo ashimikilwe na Noah, kabili na Enoki, kabili nabalungami, ukutila “Ena ewali ulya Umo.” Icintu conse cali nokwishiba Cena!

417 Nomba Aile kumbo, nokuya poka imfungulo shamfwa nakumbo ukufuma kuli ciwa.

418 Ukubwelela ku Paradise; kabili nokuleta Abrahamu, Isaki, na Yakobo, na balungami; kabili nokwimya (Mateo 27), kabili bena bafumine mu nshinshi kabili nokwingila mu musumba, kabili bamonekele ku bantu abali pa musebo. Alleluya! Mwaumfwa imwe!

419 Nomba, lelo umubili Wakwe . . . Ilyo umweo Wakwe wali kuno ulepela ubunte kubaluba, kuno kwine alebula imfungulo ukufuma kuli ciwa, kabili ukubwela nokuleta Abrahamu na Isaki; Umweo wakwe walelolela mu . . . Umweo wakwe wali mulya ulecita cena, kabili no mubili Wakwe walele munshinshi. Uyo wine emulandu wine Yesu atile . . . Abantu batila, “Ukuba, mulandu nshi Yesu alandila ukutila, ‘Inshiku shitatu, Nkawimya. Inshiku shitatu Nkawimya.’” Ena—Ena afwile pali Cisano icungulo, abukile pa Mulungu ulucelo.”

420 Lelo moneni, califye “*mukati* ka nshiku shitatu,” nga cakutila imwe kuti mwabula kalenda. Pantu Ena alishibe ukutila Davidi, pesamba lyakusubwa (ukusubwa ukwa Mupashi wa Mushilo), atile, “Nshakaleke uwa Mushilo Wandu Umo ukumona ukonaika.” Alishibe ukutila cilya calolele kuli Ena.

Ena alishibe ukutila cilya capilibwile Ena. Ena ali uwa Mushilo wakwa Lesa Umo, kabili Alishibe ukutila ukonaika kwisa mu muma ora amakumi cine lubali na yabili. Kumo mukati kayena inshiku shitatu, Alefuma ukufuma mulya nakabili, pantu Amalembu tekuti yatobeke.

<sup>421</sup> Kabili nobulayo bonse mulya bulolele Kuli ine kabili bulolele kuli imwe, bwena bwesu!

<sup>422</sup> Atile, “Imwe onauleni uyu umubili, kabili Nkawimya wena munshiku shitatu.” Pantu Atile, “Ine nshakaleke umweo Wandi kumbo, nangu Ine ukuleka uwa Mushilo Wandi Umo ukumona ukonaika.”

<sup>423</sup> Ena alishibe, mu nshiku shitatu ukutila ulya mubili wali nokufuma mulya. Ena taikalemo inshiku shitatu ishapwililika. Iyo, mukwai, Ena icine cine taikalemo ifyo. Ena aikelemo ukufumafye pali Cisano icungulo kasuba ukufika pa Mulungu ulucelo, nangufye akantu akanono kamuli ulya mubili takaonaike.

<sup>424</sup> Kabili Ena alifwile, nokumukanga, kabili alele...nangu ukumupomba mu nsalu, kabili alele mu nshinshi. Muli cilya icakaba, icalo canaka, ukusendafye ba ora abanono ninshi Atampa ukubola. Iwe waya ku kwi-...kukulenga fifwe, namwishiba, umubili wakwe, umona watampa ukwingila mukati ne fintu, ninshi ukubola kwaingilamo; cilya icakaba, icalo ica ca menshi. Kabili nga calitwalilile ukonaika, pantu cali umubili. Lelo Ena alishibe, ilyo lilya itotofwa talila kowela, cali ukutila Lesa alandile ukupitila muli Davidi kasesema, “Nshakaleke uwa Mushilo Wandi Umo ukumona ukonaika.”

<sup>425</sup> Ifyo Ena asendele i Cebo cakwa Lesa nokwikala na Cena! Nomba, umuntu onse pakati kabo alaile mulya ukutila ukulola kuli Ena, Lesa afikilishye pakati ka onse pali bena. Kabili nobulayo bonse ubo ubwalolele kuwacetekela, Lesa ali nokufikilisha ubulayo bonse ubwa pali Ico. Ameni. Lekenifye cishininkishiwe ukutila Cena e Cine. Ameni. Eico, umweo Wakwe...

**Bushe uletontonkanya cena cili...Iyo, Munjeleleko. Walikwisa u Mupashi wakwa Yesu ukupita munshiku shitatu umubili Wakwe wali munshinshi?**

<sup>426</sup> Umupashi Wakwe wali ku mbo, mulya mwine mu ncende sha panshi; kabili Ena abukile. Kabili Ine kuti nalundako ukulanda panono—panono pano ico icingamyafwilisha imwe bonse. Lintu Abukile, Uwakwe...Lintu Abukile ukufuma kubafwa, Ena mucituntulu tapwishishishe umulimo uwa bulubulo. Ico nacilungama. Ena ali nokuwamya conse cilya icintu. Umutengo walilipilwe, lelo bulya ububi ubwa kumbo, bulya ububi ubwa kunshinshi...Kabili pano, lintu Ena—lintu Ena afwile, Atwalililepo ukuya ku ntanshi. Ena tatalile aleka ukubomba lintu Afwile, Atwalililepo ukushimikila!...?....

Njeleleniko pakukana cita bwino, Ndetunganya, lelo tatalile aleka!

427 Tawakatale aufuma mu mweo! Umubili obe limbi kuti watusha pakashita, lelo Lesa ali nokuwimya, Ena alaile Ali nokucita. Lelo iwe tekuti ufwe nakabili ukucila pafyo Lesa engonaulwa. Ico nacilungama. Lolesheni, u Wakwe. . . panuma Afwile, kuli cinshi. . . afwile kudasambi. Ena alelefyee, ifyo Aali. Bena bamubikile Ena mutulo; kwati fintu Alandile palwakwa Lazalo, “Nalaya mubusha.” Lesa ewa mubushishe Ena.

428 Lolesheni, Atwalililepo ukuya kulya, Atwalililepo ukushimikila. Kabili Ashimikile ku myeo iingi pano mucifungo. Aile kulya kwine fye kumbo, nokupoka imfungulo ukufuma kuli ciwa. Nokubwela bwino nokushimikila nakabili mu Paradise, kabili abukile pa bushiku bwalenga shitatu. Atandele pamo na batumwa Bakwe pa nshiku amakumi yane, kabili mpela ya bushiku ubwalenga amakumi yane, Ena aile ukunina; pantu, ifintu fyonse pali ifwe, ifyakutunganya kabili ne fintu fyonse fimbi. . . Aputwile conse icakutunganya, icakutwishika conse, kabili apangile umulongo wa mapepo ukufuma pe sonde ukufika ku Bukata munina Kwakwe. Aile nokuya ikala ku kuboko kwakulyo ukwa Mfumu Yakwe iikalamba. Kacimfya! Ka Cimfya Mukalamba, mukupwililika. Imfwa tayamwikete Ena! Imbo tayamwikete Ena! ne Sonde talyamwikete Ena!

429 Lintu Ena ali pano pe sonde, Apelwe i. . . Aile ku musumba uwapeleleshako kabili ku bantu abapeleleshako, kabili apelwe i shina ilya shalikishako. Ico eco u muntu acitile kuli Ena. Aile kuli Yeliko, umusumba washalikisha. Umuntu uwacepesha aninine ku cimuti ukulolesha panshi pali Ena. Apo epo umuntu amubikile Ena. Ena ali muntu wakusamba amakasa, uyo uwalebomba incito iishinga pendwa nangu cimo. Ali uwapesamba. Kabili Bamupele i shina ilyasulwa ilyo ilishinga pelwa, *Beelzebubu*, “imfumu yafiwa.” Umuntu Amupele i shina ilyasulwa, icifulo icasulwa, nokumutuma Ena ku ncende ishasulwa isha kumbo yasalwa.

430 Lesa Amwimishen ena no kumutuma Ena ku ncende iya Sumbukisha mu Myuulu, kabili i Shina ilyacila pe shina lyonse. Alleluya! Mulandu nshi, Ena ali nokulalolesha ukucila pa Muulu. Icipuna Cobe calisumbulwa ukucila i myuulu ya Muulu. Kabili i Shina ilikalamba ilishatalile alinikwa pa Muulu na pe sonde ilyali. . . elyabikilwe pali Ena. Ifyo efyo Lesa acitile kuli Ena. Umuntu Amubikile uwasulwa, kabili Lesa Amupangile ukuba uwa Sumbulwa ukucilapo. Efyo Ena aali, ukufuma kuwasulwa ukuya, kuwa Sumbuka ukucilapo.

431 Aishileba uwasulwa pakutila Ena engaleti ifwe pa muulu ukuba aba Sumbuka ukucilapo. Aishileba ifwe, ukutila ifwe ukupitila mukusenamina Kwakwe twingaba Ena, abana abakwa Lesa. Uko eko Ena aile. Amen! Paleni i Shina Lyakwe. Apangile

i nshila ukutula ifwe twingesa, pamo, ubushiku bumo, “Pantu Ndi no mweo, pakuti naimwe mwaba no mweo pamo.”

<sup>432</sup> Oh, emulandu wine. . . Lintu muntu akwata cilya icimonwa, takwatala akuba umuntu uwingalondolola ico. Bena balyesha ukulondolola ico, lelo balifulungana mu mano yabo; ulu ulwimbo ulukalamba: “Oh, ukutemwa kwa kwa Lesa, ifyo kwaba ukukankala kabili ukwapwililika! Ifyo kwaba ukwashika kabili ukwa maka!” Ilya versi yakulekelesha. . . nangui Nacetekela versi yakubalilapo, ifyo yaba: “Nga cakutula natukwata inki yakwisusha bema, Kabili eko ne myuulu yapangilwe kumpapa shanama; . . .” Mwalishiba uko ico casangilwe? Ukulembwa pabafulungana. . . pacibumba mukati ka ncende yabafulungana. Takuli umuntu uwingatala ukulondolola kulya Ukutemwa kwakwa Lesa. Oh, tekuti kwena kulandwe, ico Ena atucitile ifwe. Owe, kuti wabika shani icintu cimo icisuma kulya? Cena kusenamina Kwakwe, ukufuma ku kutendeka ukufika ku mpela. Nali uwaluba, uushabombele nangu cimo, uwabula ubwafwilisho, uushaweme, tapali nangu cimo palwa ico, kabili Ena ukupitila mukusenamina Kwakwe aishile nokwisa tupususha. Oh, owe. Uko e Kwakwe. . . Uyo e Shikulu wandi. Uko e kutemwa Kwakwe, ubo ebusuma Bwakwe.

<sup>433</sup> Nomba tukwete kwati ama mineti cine lubali na mepusho ayali kwati ikumi na yasano kabili. . .

**62. Bushe uletontonkanya cintu cimo icalungama ku banakashi ukucita umulimo wabo kunse ya chalichi?**

<sup>434</sup> Ee. Ilyo lipusho fye, fye. . . te lipusho lya mu malembo, lelo. . . Icine cine, Ndacita. Ee, mukwai, tuli babomfi bonse. Abanakashi balikwata incende shabo, kabili icine cine balacita. Ee, mukwai. Kucitafye umulimo obe untu wingacita, kabili Lesa ali nokukupala pali uyo.

Nacilungama, nomba natumone:

**63. Mukwai londololene bupatatu. Musango nshi u Mwana engekalilamo ku kuboko ukwa kukulyo ukwakwa Wishi, alepepelako ba. . . kuli Wishi, nga cakutula bena tabali abantu babili?**

<sup>435</sup> Ukuba, wemutemwikwa cibusa, ico ni. . . ico ni—ico busokololo. Nga cakutula Yesu atile, “Ine na Taata Wandu twaba Umo,” nomba kuti babashani babili? Wamona? Nomba, bena tabali babili.

<sup>436</sup> Umwanakashi uku umo alandile kuli ine, kabili Nalondolola ico, natile, “Iwe kabili nomukashi obe mwaba—mwaba babili, cibe imwe mwaba umo.”

<sup>437</sup> Natile, “Lelo, Lesa no Mwana baliba abapusana ukufuma kuli ico, wamona.” Natile, “Wamona ine?”

“Ee.”



“Bushe ulemona umukashi wandi?”

“Iyo.”

<sup>438</sup> Natile, “Nomba, Taata no Mwana fili ifyapusana; Yesu atile, ‘Lintu imwe mwamona Ine, imwe namumona Taata.’” Mwamona?

<sup>439</sup> Taata no Mwana. . . Taata ali ni Yehovah wa Maka yonse (Lesu) uwaikala mwi hema ilitwa Yesu Kristu, uyo uwali uwasubwa u Mwana wakwa Lesu. Yesu ali Muntu, Lesu Mupashi. Kabili twakwaba umuntu uwamona Lesu panshita yonse, lelo kanofye umwana uwafyalwa eka *kuli* Wishi ewa musokolola Ena. Ena ali. . . Ena. . . Imibele yakwe, imipangilwe Yakwe, Bushimapepo Bwakwe, conse ico Ali, Ali ni Lesu! Taali uwacepapo nangu uwacilapo pali Lesu. Cibe, Ena ali Muntu. Ena ali Muntu, ing’anda iyo Lesu aikelemo. Ico nacilungama, Ena ali cifulo ico Lesu aleikalamo.

<sup>440</sup> Nomba, nga cakutila mulefwaya Amalembo palwa ico: Muniyina Neville, nga cakutila wamfwailako mu Washila Mateo 14:62. Kabili Nkashi Wood, mfwailako Abena Efese 1:20. Bushe umuntu umbi nakwata Baibele? Ukuba, imyako ukuboko kobe. Nkashi Arnold, iwe bula imo kulya kunuma? Nacilungama, iwe mwenako Imilimo ya batumwa 7:55. Nacilungama. Marko 14:62, Muniyina Neville; na Nkashi Wood’s ni abena Efese 1:20; Imilimo ya batumwa 7:55, Nkashi Arnold.

<sup>441</sup> Nacilungama, bushe nausanga ico, Muniyina Neville? Nacilungama, belenga nomba. [Muniyina Neville abelenga Amalembo—Kale.]

[*Kabili Yesu atile, Naba: kabili mukamona u Mwana wa muntu naikala ku kuboko ukwakulyo ukwa maka, kabili aleisa mu makumbi mu muulu.*]

<sup>442</sup> Nacilungama, nomba, moneni ishiwi ilyakubalilapo palya, Yesu atile, “NABA.”

<sup>443</sup> “NABA.” Ni nani uwali NABA? Takwatala akuba umuntu mwi sonde lyonse uwingapilibula Ico. Nangula. . . imwe mwebabelenga ba kalenda nefyaba ngefyo, takwatala akubapo umuntu uyo uwinga panga ico. . . Cena ni J-v-h-u. Kabili nangu basambi baci Hebere tekuti bacilande bwino bwino Ico. Cilya icimpukusa icalpeya kulya, bulya ubushiku lintu Akumene na Mose, Cena cali ni J-v-h-u. Eico bena balelanda Ico “J-o-h, Yehovah,” lelo Cena tacili ni “Yehovah.” J-v-h-u, mwamona, takuli nangu umu uwishibe.

<sup>444</sup> Kabili imwe mwatiila, “Ukuba, Mose taishibe Ico.”

<sup>445</sup> Atile, “Nani untu Ine ningalanda?”

<sup>446</sup> Atile, “Landa ukutila, ‘NABA’ nantuma. NABA.”

<sup>447</sup> Nomba moneni, NABA ninshita cilecitikamo, tacili icakutila “Nali” nangu “Ndi nokuba,” NABA. Nomba, Atile, “Ici cili nokuba icakwibukisha ukupita mu nkulo shonse: NABA.”

448 Nomba lolesheni pali Yesu naiminina pano pa bushiku bwamutebeto bulya. Bena batile, “Twaishiba nomba iwe naupena.” Amashiwi ayalungama, “Iwe naupena.” (*Ukupena* “kufulungana.”) “Natwishiba iwe naupena. Iwe uli mwina Samaliya, iwe naukwata iciwa.” (Yohane Washila, chapitala 6) Kabili atile, “Nomba, imwe mulelanda ukutula iwe uli... walimona Abrahamu, kabili iwe tauli umuntu uwacila pa myaka amakumi yasano iyakufyalwa?” (Ena limbi amoneke umunonoko pa myaka Yakwe, lelo Ena alifye uwa myaka amakumi yatatu, lelo umulimo Wakwe.) Atile, “Bushe ulepilibula uli muntu uushafika pa myaka amakumi yasano iyakufyalwa, kabili uletila iwe ‘walimumona Abrahamu’? Ifwe natwishiba ukutula iwe naupena nomba.” Mwamona?

Atile, “Ilyo Abrahamu talabako, NABA.”

449 “NABA,” Ena ali emukalamba NABA. Apa Aleeba aba aba Yuda nakabili, mwamona, “NABA! Kabili lintu imwe mwamona Ndeisa ku kuboko ukwakulyo ukwa maka...” Bushe ico nacilungama?

450 Belengeni ico nakabili, munyina. [Munyina Neville abelenga Amalemo—Kale.]

[...*kabili mukamona u Mwana wa muntu naikala ku kuboko ukwa kulyo ukwa maka, kabili aleisa mu makumbi yamu muulu.*]

451 Belenga ayobe nomba, Nkashi Wood. [Pali tepu tapali amashiwi. Nkashi Wood atila, “Abena Efese 1:20?”—Kale.] Ee, mama. [Nkashi Wood abelenga Amalemo.]

[*Ico acitile muli Kristu, lintu amwimishe ukufuma ku bafwa, kabili nokumubika ku kuboko ukwakulyo mufifulo fyamu muulu.*]

452 Nacilungama, belenga ilyobe, nkashi. Mwamona, Cena cili fye cimo cine. [Nkashi Arnold abelenga Imilimo ya batumwa 7:55—Kale.]

[*Lelo ena, ukuba uwaisulamo Mupashi wa Mushilo, aloleshe mukwangufyanya mu muulu, kabili amwene ubukata bwakwa Lesa, kabili na Yesu naiminina ku kuboko ukwakulyo ukwakwa Lesa,*]

453 Nomba, imwe mwamona, Ye...Lesa takwete ukuboko ukukalamba ukwakulyo, mwamona, kabili na Yesu ukwiminina ku kuboko Kwakwe ukwa kulyo. *Ukuboko kwa kulyo* cilepilibula “amaka.” Mwamona? Mucakumwenakofye, nga cakutula—nga cakutula Nali uwakufumako ukwapwililika ukwa mu chalichi, nangu Nali ndi bishopo uwaba ngefyo, kabili Munyina Neville abula icifulo candi, ena ewingaba ukuboko kwandi ukwa kulyo. Mwamona, ico cilepilibula ukutula ena ali...ali nokuba ku kuboko kwandi ukwakulyo.

454 Nomba, Yesu ali ku kuboko ukwa kulyo ukwa Maka. Nomba, Ena efyo asosa, pano mubena Efese, lintu ena alondolola ico, Ena ali kukuboko ukwakulyo ukwa Maka. “Amaka yonse ayamu Myuulu na pe sonde” (Alandile, panuma ya kubuka Kwakwe) “cena nacipelwa mu maboko Yandi. Ine ninkwata amaka mu Myuulu na pe sonde. Eico kabiyeni nokufundisha ifyalo fyonse, ukula babatishisha bena mwi Shina lyakwa Taata, Mwana, na Mupashi wa Mushilo, ukubafundisha ukulamona ifintu fyonse ifyo Namweba imwe; moneni, Ine nakulaba pamo naimwe lyonse ukufika nakumpela ye sonde.”

455 “Amaka yonse mu Myuulu na pe sonde.” Cili cili pesa . . . Nga cakutila kwalibapo lesa mulya kulubali Lwakwe, ena takwata amaka. Mwamona, teti kube Lesa umbi. “Amaka yonse ayamu Myuulu na pe sonde” yaba mukuboko Kwakwe. Eico, imwe mwamona, “Ena naiminina ku kuboko ukwakulyo,” (nga fintu umuntu uwacipusha ilipusho), tacilepilubula . . .

456 Nomba lolesheni, umubili . . . Lesa Mupashi. Ee, nibanga abakutulwike ico? Tileni, “Ameni.” Lesa Mupashi, Yesu Muntu, kabili Yesu ali ni Lesa uwapangilwe mu mubili. Yesu ali . . . Ifwe tatwamuwene Lesa, mwamona, Ena Mupashi. Imwe teti mumone umupashi. “Takwatala akuba umuntu uwamona Lesa pa nshita iili yonse.” Umuntu nangu umo tamwene Lesa.

457 Kabili lekeni nande ici, “Imwe tamwatala amumona ine.” Imwe tamwatala amumona ine mu mweo wenu onse, kabili imwe tamwakatale amumona ine. Ico nacilungama. Mwamona uyu umubili uyo uulelanda pali uyu muntu, uyu uuli muno. Nomba, uyu mubili tawakwata u Mweo wa Muyayaya, lelo umupashi walikwata u Mweo wa Muyayaya. Uyu umubili uli nokubwelelamo, lelo wena uli nokubwela nakabili mumimonekele yauko, kwatifye ngo lubuto lwangano lya mu mushili. Ubwina Kristu bwaiminina pakubuka, tepakupyanyishapo. Ukubushiwa; Yesu umowine aile panshi, Yesu umowine alibwelele. Nga cakutila washikwa no mutwe uwakashika, ukabwela nomutwe wakashika; nga cakutila washikwa no mutwe wafita, ukabwela nomutwe uwafita. Mwamona, kwena kubushiwa.

458 Lintu waya mukulya . . . Nalimwipwishe dokota ukutila, tapapitile inshita, Natile, “Cinshiabela ukutila lintu Nali nemyaka ikumi na mutanda iyakufyalwa . . . Inshita yonse Nalelya, Nalebwekesha ubumi bwandi cipya cipya?”

459 Atile, “Ico nacilungama.”

460 Iwe bula ilipya—ilipya itotofwa inshita yonse wapanga . . . u—umubili wapanga . . . nangula fyakulya fyapanga bakapokola, kabili ulya kapokola akulenga iwe ukuba uwakosa. Ifyo efyo iwe wikala. Nomba, icintu cimo cifwile ukufwa inshita yonse, pakutila iwe wingaba no mweo. Cila bushiku, icintu cimo cilafwa: nga cakutila walya inama, ing’ombe ilafwa;

nangu conse ico walya; kabili ne sabi lyalifwile; nangu i—nangu ingano shalifwile, ukupanga umukate; ifyumbu fyalifwile ukupanga icumbu; kabili i . . . imibele yonse iya mweo; imwe kuti mwaikalilafye pa fintu ifya fwa.

<sup>461</sup> Kabili iwe kuti waikala fye uwa Muyayaya pantu icintu cimo califwile: noyu ni Yesu. Tepamulandu wakutula iwe waishile yampanya ku chalichi, tepamulandu wakutula waishile batishiwa, tepamulandu wakutula walumbwile ubwina Kristu; pantu iwe wapokelele u Mweo wakwa Yesu Kristu ulya uwasumine . . . Umulopa ulya uwasumine iwe, kabili iwe wamupokelele Ena ngo Mupusushi obe.

<sup>462</sup> Nomba, mona, Naipusha ici. Ndefwaya nkwapushe *iwe* ici. Lolesha pali ci, cena naciwamisha. Limbi Nalifundishapo cena kunuma (Nshishibe) pano; pano ukufundisha ukuli konse, iwe naulaba ico walandile pali cimo . . . ku ncende shimo. Lelo, mulandu nshiabela ifyo cena, nomba . . .

<sup>463</sup> Nomba, Ndetunganya, Nkashi Smith . . . Ine nshishibe nga cakutula Nalimwishibe Munyina Fleeman kulya kunumako nangula iyo. Kabili Tryphena, Ndemwibukisha ena lintu ali umukashana munono. Ulenjibukisha ine, lintu Nali . . . nali umunono, umwipi, uwapangwa uwamaka; uwafita, imishishi yamabimbi. Kabili nalelwa. Oh, Natontonkenye ukutula Nali umuntu waishibisha mwi sonde. “Oh,” Natontonkenye ukutula, “takwali nangu umu uwinganguma ine. Iyo, mukwai.” Lelo Ine—Ine nalibepekwe pali ico, imwe mwamona. Lelo Ine . . . Nomba, Natontonkenyefye, “Oh, owe.” Natontonkenye, “Nga cakutula imwe mwabika ici cintu panuma yandi, Ine kuti naenda ukuya pamusebo pamo na cena.” Icine cine, takwaba icintu nangu cimo icinsakamika. Kabili inshita yonse ilyo Nalya, Ndakulilako nokuba uwamaka inshita yonse. Inshita yonse Ndabikapo u mweo uupya mu . . . Nalelya kabenji, ifyumbu, nacilemba, ne nama, nga fintu Ncita ilelo. Kabili Ine nalekwata amaka ayengi nokukula ukukalamba inshita yonse. Kabili lintu Naishile fika pa makumi yabili naisano . . .

<sup>464</sup> Ndalya bwino ukucila ifyo Nalecita lilya, bonse mwalinjishiba ine, ishieni ukutula. Ine kuti nalya bwino nomba, ifwe bonse efyo tuli. Lelo mulandu nshiabela, Munyina Eagen, nomba, nga cakutula Ine ncili ndelya ifyakulya ifisuma, ifingi pali ifyo, cawama ama vitamini ne fintu fyonse . . . Kabili ilyo Ine nacilapo ukulya, elyo Nja ndecepelako. Kabili nomba Ninsanguka umuntu umukalamba uwamapeya yapona, uwepala, kabili ndi uwamishishi yabuuta, na maboko yalekwata imikone, icinso cileingila mukati, amapeya yaleya yalepona panshi, mulucelo cintu cakosa ukubuka, kabili . . . Oh, owe. Cinshiabela ifyo? Nga cakutula Ine ndalenga umweo wandi cipya cipya inshita yonse ilyo Nalya, mulandu nshiabela ifyo nomba?

<sup>465</sup> Nga cakutula Ndeitulwila amenshi muli kapu yekalashi ilikalamba, kabili yena yafika pakati, kabili nomba kwatampa ukuya panshi inshita yonse mucifulo cakwimina pamuulu; kabili ilyo Naitulwilamo ukucila, mukwangufyanya yabwelela panshi. Mwamona imwe. Kabili teti ucishininkishe umwalola ifya scienci nga cakutula iwe waciba nokucita. Ili Buuku e cintu fye cimo icakushininkisha ukutula Lesa alibika; cena cakumfwana ca nshita, Lesa atumwene ifwe tuleisa.

<sup>466</sup> Imwe mwe baume bakalamba, kabili na imwe mwe banakashi bakalamba, imwe limbi bamo abenu—abenu abalume na bakashi benu limbi balifwa, ico ta—ico tacisakamika icintu nangu cimo. Alleluya! Bena babafye ukwabuka kwi shilya lyacipembe, balelolela, mukupwililika, kabili balekabila ukuba pamo naimwe nakabili. Ico nacilungama, icine cine, eflyo bali. Balekabila ukuba capamo nakabili. Baibele yalanda ukutula bena bali ifyo, imyeo pe samba lyacipailo ilelila, “Shikulu, nipanshita nshi?” Mwamona? Bena tababa mumibele yabo iyalungama.

<sup>467</sup> Lesa tatalile atupanga ifwe ba Malaika, atupangile abaume na banakashi. Ifwe lyonse tuli nokubafye abaume na banakashi, pantu ifwe nifwe ica—icafuma mu mano yakwa Lesa wine. Lyonse tuli nokuba abaume na banakashi.

<sup>468</sup> Lelo cinshi icicita ifyo? Mwamona, limbi imwe mutontonkanya ukutula lintu imwe mwaenda ukwisa kucipailo, iwe na cibusa obe, mutila ukutula ifwe twaibula cila umo nomunankwe ukuba abaupana mwi funde lyakwa lesa umukashi nokwikala pamo mucupo camushilo mumibele iya ici icamushilo, kabili nokusenamina konse ukwa kwa Lesa nefyaba ngefyo, nobunte bwenu bonse ubo mupela, nokulaya uko mupanga. Icintu cakubalilapo namwishiba, mwatampa ukumona, imwe babili. Ena ali uwaololoka, nomushishi uwabengeshima; kabili mayo nomushishi wakwe uwayemba, na menso ayanono ayacinya muti, nangu amenso yamakumbi makumbi, nangu conse ico cali. Oh, ifyo iwe waloleshe pali ena. Waendele ukufuma, waloleshe pali ba taata, “Nomba, amapeya ayali ayaololoka nayabwelela kunuma”; kabili panuma yanshita yatampa ukwingila. Ba mayo bakwata umutwe wamfwi, ukufimba amolu kwaingilamo nefyaba ngefyo. Kabili panuma yanshita, basendwa baya, nangu abo ba taata baya.

<sup>469</sup> Ico cali cinshi? Lintu Lesa akumwene iwe nawiminina palya, Atile, “Ifyo eflyo cili, iyoine enshila Ndefwaya iwe. Nacilungama. Wemfwa, iwe isa, lelo iwe teti ubasende mpaka Ine nakusuminisha.”

<sup>470</sup> Oh, oh, Ndetontonkanya pali Yobo. Ee, Lesa alelolesha panshi, Yobo alishibe ukutula Lesa alimutemenwe. (Kabili mona tekuti akusende.) Atile, “Naumwikata mumaboko yobe, lelo wisenda umweo wakwe.”

471 Kabili nomba icintu cimo icakubalilapo namwishiba, amapeya yatampile ukutotobela, kabili panuma yanshita ninshi wafwa. Cinshi ico icacitike?

472 Nomba, mukubuka takwakabe icintu cimo ico icikalalangisha imfwa. Takwakabe icintu cimo ico icikalangisha lino i sonde, palwa cinshi. . . Mwamona, iwe waishile ukupitila mubufwayo bwakwa Lesa, walikwete umweo. Nomba imfwa yaishile ingilamo, ukukutwala panshi. Ukulalya ifyakulya fimo fine nefintu fyonse, ukunwa umusango umo wine uwa menshi, ne fintu fyonse; lelo imfwa yaishilemo. Lelo icikope cena ninshi nacibikwa kale. Alleluya! Mukubushiwa ukaba umweo nakabili. Kabili takwabe imfwa, nangu ukupalana kwa mfwa, nangu ukukota, nangu ukuba ifilemana nangu icili conse. Icishfwa, ifwe tukeminina mumimonekele Yakwe, ukuba abapwililika umuyayaya. Alleluya. Oh, Ine. . . Ico cili nokulenga umuntu onse ukubilikisha, saana saana lintu mwafika pamushinku wandi.

473 Imyaka yandi, Ndetunganya, lintu iwe, tontonkanya pali ico, ukucilapo pafyo catala. Iwe ulifye pali cilya icakucinja pacakupashanya, mwamona. Wa. . . Iwe watampa ukusunguka, “Cinshi ico ciminine ico? Cinshi ico Ncitle?” Nalolesha kunuma pano, Ndetontonganya, “We, cintu we! Ukuba, cikwisa uko cena cile, Shikulu? Ine ndi Pano, imyaka yakufyalwa amakumi yane na cine konse konse, imyaka ibili na imbi, Nkafika pali citika wa mwanda. Whew! Ine ndifye. . . Lolesheni fye pa myeo iinono iyo na Naleta; Ndefwaya ukuleta ama millionsi kabili ama millionsi ayakucilapo.” Lesa, ngafweni.

474 Ndomfwa insoni palwandi nangufye ukwisa ku ng’anda mukutusha. Tontonkanya, “Oh, ubusomboshi nabupya, kabili ababomfi banono. Ama millionsi yali mulubembu nefyansoni balefwa cila bushiku, kutikeni kukwita kwabo.” Ndaya mukulala kulya munshita yabushiku kabili naumfwa bena abalanda abasenshi abanono balebilikisha kulya mu calo. Ifyo baishile mu makana, balentinta, kabili—kabili nokwiminina palya pacibansa ca ndeke apo bena bakwete abankondo kulya kwine aba kubabwekeshamo, ukutilafye bengomfwa ilyashi lyakwa Yesu Kristu.

475 Kabili pano tulelomba, nokulasabankanya mu mapepala nafyonse ifintu fimbi, nokufwaya i ncende ishawamisha umo bena bafwile ukwikala, ifyakubasekesha pamo nokwimba ukusuma, bena bali nokwisa kabili, “Ahhh! Ukuba, Ndetunganya ukutila cilya califye icalungama, lelo bena teba mucicetekelo candi nangula.”

476 Oh, owe, kuti—kuti—kuti cafika panshita nshi? Cena tacili. . . cena tacili icalungama. Kabili pano tuleya tulefumyapo imyanda yama billionsi iyama tani ya fyakulya ukuposa mu ng’ungulu yafiko, kabili na bena abantu kuti bapokelela fyena nensansa. Kabili bena fibumbwa fya pe sonde cimo cine ngefyo

naifwe twaba. Owe, ifwe. . . Ukuba, ico teti cibe icakucita kwati ifyo panshita iitali.

<sup>477</sup> Cisuma, nomba, Ninani Taata? Taata no Mwana baba Cimo. Moneni, muli Yohane Wakubalilapo 5:7, Cena cilanda ukuti, “Kwaliba batatu abo abapela ubunte mu Muulu, Taata, i Cebo (ico icili u Mwana) . . . Taata, Mwana, na Mupashi wa Mushilo: aba batatu baba Umo.”

<sup>478</sup> “Kwaba batatu abo abapela ubunte pe sonde, ifyo fili menshi, umulopa, no Mupashi.” Ifyo e fintu fitatu ifyafumine mu mubili wakwa Kristu. Balashile kulubali Lwakwe: amenshi yafumine, Umulopa wafumine, “Mu maboko Yenu Nabika u Mupashi Wandii.” Mwaumfwa, ifyo e fintu fitatu. Ifi fitatu tafili cimo, lelo fyena *filasuminishanya* muli cimo.

<sup>479</sup> Taata, Mwana, na Mupashi wa Mushilo; Yohane Wacimo 5:7, itila, “Aba batatu *baba Umo*.”

<sup>480</sup> “Amenshi, umulopa, no Mupashi *filasuminishanya* muli cimo.” Te Cimo, lelo *filasuminishanya* muli cimo. Eico Taata . . . Kabili icintu fye cimo ico umubili wingacita, lintu Lesa engaimona umwine pa Lwakwe, ukutila ukupitila mukukandwa uyu umubili wapitilemo, mulya mwali icakwikatana . . . icakucilinganya mulya mwine, mwamona. Palya elyo Amona u Mulopa nawiminina pakati Kakwe nobupingushi. Pano pali i Cebo Cakwe, atile, “Ubushiku buntu imwe mukalyako, e bushiku imwe mukafwa.” Kabili pano Yesu atile, “Ine . . . Lelo Ine nabulile icifulo cabo. Mwamona, Nabulile icifulo cabo.”

<sup>481</sup> Ibukisheni ilyashi lyandi ubushiku bumbi apo Namwene icimonwa ica mwanakashi icabipa icine cilya cali nimu muputule mulya? Kabili Ine nalemususha ena, atile, “mwe Lesa, cinshi ico tamwingatobawila incende?” Nomba Ena anangishe *ine*, mwamona. Kabili Naendele ukuya kuli ena nokumweba icacitike.

Nomba, ili e lipusho lyandi ilya kulekelesha.

**64. Bushe iwe uletontonkanya, umwabela Amalembu, ukutila aba Yuda bakaba . . . bali nokupokelela Kristu ilyo Ukusumbulwa kwa Chalichi takulacitika?**

<sup>482</sup> Ine—Ine—Ine nacetekela ukutila Ukusumbulwa kwa Chalichi . . . Ili litontonkanyo lyandi, mwamona. Kabili nga cakutila twacikwata i nshita, nga twacipitamo muli lyena, lelo yena—yena yaba ukucila pali naini nomba. Lolesheni, Nacetekela ukutila aba Yuda bakapokelela Kristu pa Kwisa Kwakwe ukwa cibili. Nomba ibukisheni, pakutila umuntu kuti aishiba ici, amenso yesu yali ayapofula, nangu, amenso yabo yali ayapofula pakutila ifwe twingapokelela ukumona kwesu. Umuntu onse alishiba, ukutila Amalembu yalanda pali ico. Bushe ico nacilungama? Paulo aletweba ifwe ukutila ifyesu . . . ukutila ifwe twali impofu . . . ukutila aba Yuda balipofwile pakutila ifwe twingapokelela Kristu. Mwamona? Kabili

ifwe nifwe icimuti ca mwangashi mu mpaanga ico baputula mukubulwa mukubikwa mucimuti.

<sup>483</sup> Nomba pano epali itontonkanyo lyandi, ilyo Ine nalamipelafye. . . Nabanjipusha, “Bushe iwe uletontonkanya. . . ?” Nomba pano epali inshila Ndetontonkanya cena ifyo cikacitika. Nshishibe. Na conse ifyo cili, Ndi uwashininkisha ukutila ukusenamina kwakwa Lesa no luse Lwakwe, ifwe tuli nokufika kulya; mwamona, ukupitila mukusenamina Kwakwe, naconse ifyo cili. Ine tekuti imbe uwakucilondolola ico, lelo ici eco Ndetontonkanya. Nincetekela ifwe tuli panshita yakulekelesha. Nincetekela inkulo ya bena Fyalo ilepwa nomba line. nincetekela tuli pampela.

<sup>484</sup> Kabili nomba aba Yuda; pano pali ifintu fibili ifyo lyonse ifyalufyanya aba Yuda: Bena baba impofu, tekuti bamone; kabili pantu pamulanda wakutila abena Fyalo, pa cintu cimo, imuku iingi. . .

<sup>485</sup> Nalandile kumu Yuda pa Benton Harbor, Nkashi Smith, kabili namwishiba ico alandile kuli ine? Kulya pali umu uwa balya abena Israeli. . . mu ncende ishabena Israeli kulya. Ili ilipusho ilya pakundapa kwa muntu uwali impofu kabili atile. Kabili atile, “Iwe teti uputule aba Yuda mu. . . Iwe tekuti uputule Lesa mufipimfya fitatu nokupela Ena kuba Yuda; ukumupanga Ena Taata, Mwana, na Mupashi wa Mushilo.” Atile, “Iwe tekuti ucite ico kumu Yuda, ifwe tatuli bakapepa batulubi.” Atile, “Ifwe twacetekela muli Lesa *umo*.” Mwamona?

<sup>486</sup> Kabili imwe mwaya nokupanga Lesa muli fitatu: Lesa Taata, Lesa Mwana, kabili Lesa Mupashi wa Mushilo; icine cine iwe ninshi walenga umu Yuda ukupofula palya pene, pantu alishiba bwino ukucila. Alishiba bwino ukucila pali ico. Ico kuti calenga iwe ukuba kapepa watulubi ukubafye icine cine nga bukapepa bwa tulubi ifyo bwaba, imwe mwalikwata ba lesa batatu. Imwe mumpanga ukuba umu wine Lesa, ico tacili ni ba lesa batatu, cena ma ofesi yatatu ayakwa Lesa umu wine. Mwamona, Lesa abombele muli bu Taata, Abombele mu Bwana, kabili nomba Alebombela ena alebombela munshita ya Mupashi wa Mushilo. Cena ni lesa umowine pa lwakwe.

<sup>487</sup> Uyo wine emulandu ifwe twapelelwe umulimo uwakubatisha mwi Shina lyakwa Taata, Mwana, na Mupashi wa Mushilo; pantu, te mwi shina ilya. . . Mwi *Shina*, te mu mashina; te mu mashina, nangu mwi shina ilyakwa Taata, mwi shina ilya Mwana, mwi shina ilya Mupashi wa Mushilo; lelo “ni mwi Shina ilyakwa Taata, Mwana, na Mupashi wa Mushilo.” Mwamona, ukwishiba kumokwine ukwakwa Lesa ukuba Kristu. Mwamona, ico cili Untu ena aba, cena tekuti cibe munshila imbi. Mwamona? Kabili na Malembo. . .

<sup>488</sup> Kabili—kabili nomba nga cakutila ubusokololo bwesu nabulubana nomba ninshi Petro nabashala abatumwa



bafundishe icintu icalubana; pantu umuntu onse muli Baibele abatishiwe mwi Shina lyakwa Shikulu Yesu Kristu. Takwali umuntu nangu umo uwatalile abatishiwa muli “Taata, Mwana, Mupashi wa Mushilo,” cena lisambilisho lyaba Katolika. Kuti nashininkisha ico kuli imwe ukupitila mu mashiwi yabo abene, kabili namashiwi yonse ayasangwa mucitundu cabo ne fintu fyonse. Fyena masambilisho yaba Katolika kabili te—kabili temasambilisho ya Baibele. Kabili takuli umuntu nangu umo . . .

<sup>489</sup> Nangulafye ni Mfumu yaku England yabatishiwe mwi Shina lyakwa Yesu Kristu. Nalimo pa myaka imyanda mutanda panuma yamfwa ya mutumwa uwakulekesha, ilyo yena tayaleitwa England lilya line, yena yaleitwa “Angel Land.” Uko eko lyena lyafuma i shima. Ena abatishiwe mwi Shina lyakwa Yesu Kristu.

<sup>490</sup> Cinshi icamupilibwile, kaluseba akanono. Lintu . . . Ngacakutula Natontokanya, te Washila Angelo. Ishina lwakwe ali ninani, nomba? Agabus, uwa Shila Agabus, Nincetekela efyo cali, tekuti Nshininkishe pali ilyo ishina, nomba. Lelo, nangu cibe ifyo, aile kulya pamuulu, kabili bena bakwete fimo pali ifi . . .

<sup>491</sup> Bena balebeta ba malaika pantu, abantu nabena Assyria nefyaba ngefyo bali abafita mukupwililika, kabili aba aba Ngelishi bakwete iitali, iyabuta, iya pombana imishishi, imitwe ya mishishi yakashikilila, ba Anglo-Saxons, namwishiba, aba menso-yamakumbi. Kabili batile, “Bena bamoneke kwati niba Malaika,” kabili eico bena baitile cena “Calo caba Malaika.”

<sup>492</sup> Kabili umubomfi wa—wakwa Shikulu aile kulya no kushimikila ku mfumu yabo, kabili bena baikele pa ikalamba incende ya mulilo apaisuka. Nalebelenga palyashi lya kale ilya pali ico tapapitile inshita ikalamba. Kabili akacuni kanono kapupukile mu lubuuto kabili kabwelelemo kunuma nokufuma, kabili imfumu yaipwishe ilipusho, “Nikwisa uko kena kacifuma kabili nikwisa uko kena kele?” Mwamona? “Ena aishile mu lubuuto, kabili ifwe twali mumwne ena, kabili abwelelemo ukuya mu mfifi. Bushe iyo tenshila umuntu endamo?” ena aipwishe.

<sup>493</sup> “Lelo ali cinshi ilyo tacali ese engilemo pano?” kashimila aipwishe, mwamona. Ico caikete imfumu; nolucelo lwakonkelepo, ena nabamu ng’anda yakwe babatishiwe mwi Shina lyakwa Yesu Kristu. Ico nacilungama.

<sup>494</sup> Nomba cinshi? Kabili umuntu wakubalilapo uwasanshilwepo amenshi nangu uwabatishiwe mu nshila ili yonse mwi shina lyakwa “Taata, Mwana, na Mupashi wa Mushilo,” cali ni muchalichi ca Katolika. Umo ukusansa kwakubalilapo kwa citike, kwali ni mu chalichi ca Katolika. Umo ukubatisha kwakusansa kwakubalilapo kwa citike, kwali ni mu chalichi ca Katolika. Chalichi yaba Protestanti lyonse

cibatisha . . . mu Baibele, abatumwa, kwingisha menshi mwi Shina lyakwa Yesu Kristu. Konse konse. Fwayafye incende imo uko balecita icintu icili conse cimbi, mwamona.

495 Nomba, muli iyi nshita ikalamba, aba Yuda tabalecita . . . Naipwishe ulya kasambilisha, Natile, “Kasambilisha, bushe kuti caba icakosa kuli iwe ukucetekela ba kasesema?”

496 Atile, “Nalicetekela muli bakasesema.”

497 Natile, “Muli Esaya 9:6, cinshi ico apilibwile, ‘Kuli ifwe Umwana na fwalwa?’ Ninani untu alelandapo?”

498 Natile, “Ena alelanda pali Messiya.”

499 Natile, “Nomba bushe Messiya ali nokufyalwa?”

500 “Ee, Ena ali nokufyalwa.”

501 Natile, “Nomba ngacakutula Ena ali nokufyalwa, Ali kwata ny . . . Afwile akwata nyina.”

502 “Ee, Afwile akwata nyina. Kabili Afwile akwata wishu, pamo,” efyo alandile.

503 Natile, “Icapwililika. Kabili bushe kuti caba icakosa kuli iwe ukucetekela ukutula ico ico tekuti cibe . . . ukutula Lesa Yehova Mukalamba Ulya uwaiswile Bemba wa Kashika, tekuti afyale uyu Mwana ukupitila mukufyala ukusuma?” Mwamona? Palya apo ali.

504 Atile, “Lelo iwe tekuti Umupange ba lesa batatu.”

505 Natile, “Taba ni lesa patatu.” Natile, “Kwishibana nshi kuntu Messiya akwata na Lesa?”

506 Atile, “Ena akaba Lesa.”

507 Natile, “Nomba mwaishiba ico. Nomba mwaishiba ico, Ena ni Lesa.” Ico cili bwino bwino fye.

508 Nomba aeseshe ukunjeba, atile, “Ukuba kwena, uyu muntu ali mupupu, uyu Yesu wa ku Nazareti. Ali mupupu.”

509 Natile, “Kasambilisha, Ali shani umupupu?”

510 “Ukuba,” atile, “amalembo yenu yene yalanda ukutula ‘Aile mwibala lya mataba pe Sabbata, nokulya amataba.’”

511 Natile, “Nomba, kasambilisha, iwe walishiba bwino . . . ifingi palwa Malembo ukucila apo. Amalembo yenu yene yalanda ukutula ico calisuminishiwa, ‘Cena ukukonka na mafunde calisuminishiwa ku muntu ukuya nokulya amataba ayengi ngefyo alefwaya, lelo te kubika mwisaka lyakwe noku twala lyena kumbi.’ Amafunde yenu, kasambilisha efyo yalanda.”

512 Kabili aiminine palya panono, ena—ena—ena acetekele cena, pantu ena—ena acishininkishe. Atile, panuma yapakashita akanono, atile, “Ukuba, cinshi—cinshi calengele amenso yakwa Yohane . . .” Atile, “Nimumusango nshi wacitilemo cena?”

513 Natile, “Nimwi Shina lyakwa Yesu Kristu.”

514 “Uh.” Ena—ena taishibe; atile, “Ukuba, iwe tekuti uputule Lesa mufiputulwa fitatu.”

515 Natile, “Ali ni Yehova uwalengelwe umubili uwasakolwele, Kasambilisha. Ena . . . Ifyo eflyo Ena ali, Ali ni Yehova mu mubili. Ishina Lyakwe ilya buntunse, ilyo ilyali li Shina lya bulubulo, pantu takwaba ishina limbi ilya pelwa pe samba lya Muulu ilyo umuntu engapusukilamo, kano fye ukupitila muli lilya i Shina lya buntunse ilya bulubulo: ilyakwa Shikulu Yesu Kristu. Ico nacilungama. Ena ali ni Lesa, Ena ni Lesa, Ali nokuba lyonse Lesa, ico nacilungama bwino bwino, Shikulu Yesu Kristu.”

516 Nomba, Nalicetekela ukutila i chalichi cabena Fyalo cili nombaline. . . ukupwililika kwa mubili wa chalichi ca bena Fyalo. Ifibi pakati . . . Yesu atile, muli Mateo 24, (Nalabula ilyo limo Ilembo pakashita akanono), Atile, “Bakanyantaula panshi ifibumba fya Yerusalemu mpaka inshita yabena Fyalo yapwa.”

517 Nomba moneni. Cena capelwa na Shikulu wesu Yesu, muli Mateo 24, ukutila aba Yuda bakafumishiwamo mucikope. Daniele atile, ukubwelela kulya kuli ba kasesema bakale, alandile ukutila kukaba imilungu amakumi cinelubali iyabikwa, kuba Yuda. Kabili Messiya akesa (i Mfumu) kabili akasesema pakati kamilungu cinelubali, ico icali imyaka cine lubali, Ena ali nokuputulwa pakati. Lolesheni ifyo cena caba icapwililika, Yesu bwino bwino ashimikile imyaka itatu naumo-nacitika imyaka kabili ali tanikwe. Lelo kwaba fitatu. . . Ifyo ifileisamo ili ilipusho limbi pano. Pali imyaka itatu-na-ci-tika iyaba iya pelwa kuli bena, ku ba Yuda. Cena cifwile caba.

518 Nomba ngacakutila mwabula Ukusokolola, chapitala 7, Yohane akwete umwanda umo na makumi yane na makana yane aya ba Yuda abakakatikwa bonse, aba mumikowa ikumi naibili iyakwa Israeli. Mwamona ico Ndepilibula? Cibe ecali nokucitika kunumako, palwa kwisa kuntanshi.

519 Nomba lolesheni ifyo cena caba icawama, ilyo tatulaisala nomba. Moneni ifyo—ifyo cena cenda ukushinguluka. Nomba, balya aba Yuda bali bafitika pa menso.

520 Nomba, aba aba Yuda pano, abengi pano, babafye. . . imwe mwalishiba ifyo baba, balikwata ifyuma fye sonde. Kabili bena babafye—baba fye abantu balupiya mwamona, kabili mwingamonamo ukufuma muli ico, mwamona; kabili abapama nganshi, ababucaibela, kabili tabomfwa. Lelo, lelo abo tebamo abo Alelandapo, ngacakutila kuti mwamona.

521 Nomba, abena Fyalo. . . Nomba moneni, kucili kwalishala imyaka itatu-na-ci-tika kuli aba aba Yuda. Nomba, Yesu atile ukuti ulya musumba wa Yerusalemu ukanyantaulwa na bena Fyalo mpaka ukufika ku nshita ya bena Fyalo. . . (Nomba, imwe mwebantu basha cetekela mu nshita, ngapa lwaico?). . . Mpaka inshita yabena Fyalo ikapwe. Kabili ilyo inshita ya bena

Fyalo yapwa (inshita yabena Fyalo yapwa), nomba umusumba ukapelwa ukubwelela kuba Yuda. Kabili Yesu atwalilile ukuya ku ntanshi ukulanda ukutula inkulo... Atile, “Lintu imwe mwaya kunse nokumona icimuti camukunyu catampa ukufumya amabula yalulembeya, kabili ne fimuti fimbi filetumba,” atile, “imwe ninshi mwaishiba ulusuba luli mupepi.” Atile “Ngefyo fine lintu imwe mwamona ifi fintu fyaisa mukufikilishiwa, mweshibe ukutula inshita ili mupepi, pa mwinshi; kabili icine cine Ndelanda kuli imwe ukutula ino nkulo tayakapite mpaka ifi fintu fyafikilishiwa.”

<sup>522</sup> Nomba, balemona pali cena muli ilya nkulo, “Ico eco Alelandapo palwa cena.” Teifyo nakalya!

<sup>523</sup> Kutikeni! Atile, “Inkulo iyamona icimuti ca mukunyu cilebalula.” Nomba moneni, Atile, “Icimuti ca mukunyu, ne fimuti fyonse fimbi.” Nomba, mu mashiwi yambi, “Kuti kwaba ukupuputulwa ukwa ncende shonse pali ilya nshita.” Nomba moneni ubu ubusesemo, ifyo bwena bubomba kabili ifyo fye bwikata mukupwililika. Nomba moneni. “Ifimuti fyonse fimbi filebalula, filepuputulwa.” Icimuti, lintu cilefumya ifyakubalula fyaciko, cilapuputulwa. Bushe ico nacilungama? Nomba, umuntu onse alishiba, kafundisha wabusesemo, ukutula icimuti ca mukunyu caba lyonse mu Yuda. Twalishiba ifyo. Cena mu Yuda. Nomba umu. . .

<sup>524</sup> Kabili lolesheni pali Yoeli, lintu asendele cena ku ntanshi, atile, “Ico ba makanta uuputaula ashile, makanta uumeng’anya alilile; ico makanta uumeng’anya ashile, makanta uulya uupwishishisha alilile; kabili ico makanta uupwishishisha alile...” Nga cakutula imwe mwamona ico cishishi cimo cine, imibele iyalekana lekana: makanta uuputaula, makanta uumeng’anya, makanta uupwishishisha. Fyonse fishishi fimo fine, fyena fyakwatafye imibele iya bumi iyalekana lekana. Nomba moneni, cilya icishishi cimo cine catampa ukulya pa cimuti ica ulya umu Yuda kulya, caputula cena, kabili catampa ukulya kabili ukulya kabili ukulya kabili ukulya kabili ukulya mpaka cafisha cena pacishiki; lelo nomba atile, “Ndinokubwekeshapo, efa sosa Shikulu, ‘imyaka yonse intu makanta alile. Kabili Nkalenga abantu Bandi ukusangalala.” Mwamona? Nomba, icimuti calilikwa conse. Abena Fyalo baishile ingishiwa muli cena, ico e cine. Nacilungama, tufwile twaleta ifisabo.

<sup>525</sup> Nomba lintu inshita yakulekelesha yaisa, ilyo ifwe tulfika ku mpela (ngacakutula Nacimona cena icalungama), i Mbila nsuma iletilla: kufwile kwaba ukupuputulwa ukukalamba ukulecitika.

<sup>526</sup> Nomba, bushe mwalishiba ukutula imendela yaba Yuda e mendela iyakale nganshi mwi sonde? Kabili yena yaikalafye ukwabula ukubomba pa myaka amakana yabili, kabili

nokucilapo pali ico, kwati imyaka imyanda amakumi yabili naisano. Imendela yaba Yuda, lulya ulutanda ulwakwa impela mutanda ulwakwa Davidi talwatalile alupupa pa myaka imyanda amakumi yabili naisano; ukutulafye apo basendele uyu—uyu Babyroni. Kabili nomba, pantu Ubufumu bwaci Roma ebwabasendele (kabili Messiya aishile kabili bena Balimukene), kabili ba basalanganishishe mu myela ine iyape sonde. Lelo imwe mwalishiba, Mukapepo kanono pali mutanda, 1946, ilya imendela yabwelele pali Yerusalemu nakabili? Bushe mwalishiba, mu Kapepo akanono pali cine lubali, 1946, Malaika uwakwa Shikulu amonekele kuli ine (ubushiku ubwakonkelepo) pano pene, nokuntuma mwi sonde lyonse ukuleta ukupuputulwa? Lulya lwine ulucelo lumo lwine! Lintu ilya imendela yaimishiwe mulya mu Yerusalemu, nga fintu akasuba kaleya mukuwa cilya icingulo, Malaika uwakwa Shikulu amoneke muno mu United States pa nshita imo ine. “Lintu imwe mwamona icimuti ca mukunyu fyalabalula!”

<sup>527</sup> Nibanga abaleibukisha Ulutanda lwakobeme pano pene pa Mumana wa Ohio, imyaka iingi iyapitapo, lintu Atile. . . Pano pali icikope ica Ico lyena, Lintu aikile. Atile, “Imbila Yobe ikaya ku ntanshi nga katangilila uwa Kwisa kwa cibili, nga fintu Yohane aile kuntanshi nga katangilila wa Kwisa kwakubalilapo.” Kabili, lolesheni, ukuya monse mwi sonde mwapitile ukupuputulwa. Amakumi ya makana imiku ya makana na makana, kabili nokupuputulwa kukalamba.

<sup>528</sup> Fyonse ifya mafunde, kabili na bonse bamo abaibela monse mu calo, kabili na ma chalichi yakalamba yatile, “Inshiku shapa Mulungu ishakwa Billy nashipwa.” Lelo lintu bamwene ichalichi catampa ukupupulwa (abantu abasulwa), baliifishile pakutula tabasebene. Charles Fuller nge wasendele incende, lelo ali uwakota nganshi; eico bena baile na Billy Graham. Kabili Lesa asendele Billy Graham, nangu, i chalichi ca Baptisti cacitile, kabili bonse balimushingulwike. Kabili Billy Graham taba nikashimikila pakati nga fintu Munyina Neville aba, eico mukubafye kashimikila, te apo. . . iyo, munshila iishiuli yonse. Lelo ifyo cena cili? Bena bacitile ico, ukwampana kwaciko, kabili no muntu onse uwashingulwike cena, abalongene capamo. Billy atile icintu cimo cine. Mwamona, bena bali nokucita ico. Kabili cena cali nokucitwa pakufikilisha i Cebo cakwa Lesa. Bena tabakwete u Mupashi uwakutungilila ico, eico bena bali nokusenda i Cebo ukuba icakucingulsha; eico bena bacitile. Kabili Billy nikashimikila wa Cebo, kabili umusuma, kabili bena batungilile ico; eico ico cabikile bonse abatalalila mukulongana kukalamba kwabo. Kabili namaka ayacilapo Ukuba, pamo no bundapishi bwa maka yakwa Lesa, na maka nefya kubomba nefyaba ngefyo, na mufisungusho ifyakwa Lesa, babikile ici. . . i Chalichi, Nabwina uwasumbulwa uwakwete Amafuta mu nyali Yakwe, abikile Ena mukupuputulwa. Mwamona? Kabili

nemibele ya chalichi icatalalila nacena cakwete ukupuputulwa kwaciko. Kabili pano Israeli alebwela nokupuputulwa kwabo.

<sup>529</sup> Nalikwata ubunkolanya mulya mu ng'anda yandi nombaline, *Three Minutes Till Midnight*. Kabili natukwata icikope ca balya aba Yuda abalebwela. Abalebwela; mwalicimona muli magazini iitwa *Look*. Kabili na mato, ayalongelwemo, yaleisa ukufuma kulya ku Iran kabili nokufika kulya; bena aba Yuda tabatalile abeshiba icakutila Yesu ali na pe sonde, baile kulya mukuyapoka Babyroni. Ico conse eco bena tabaishibe. Balelima...imwe mwalimona ico muli magazine iya *Lolesheni* nangu u *Mweo* na bena, umo bena balelima nefibombelo fya fimuti. Kabili lintu bena bamwene shilya indeke shileisa batontonkenye, “Apa capwa,” pantu Lesa abebele ukutila ““bena bali nokuba kulya, kabili bali nokusendwa ukubabwesha ku Yerusalem pa mapindo yaba kapumpe.”” Ico nacilungama. Bena balyumfwile. Kabili aba Yuda batile, “Ici capwa.” Bena banyantile palya pene, kabili twalikwata ifikope fyabo na mashiwi yabo, kabili nokubepusha amepusho bena; ukufuma monse monse mwi sonde. Bamo pali bena basendele abakote babo panuma shabo, na bonse impofu na balemana. Kabili na bena ukwikila ukufuma mu mato ayakalamba ukufuma mu ncende ishalekana lekana ishe sonde, balebwela.

<sup>530</sup> Kabili batampile ukwimya amabwe nokuyabika mu masaka, baleyafumya mu mushili; kabili ileelo balisanga utufukauka twa menshi, uto utwaba utwacilapo, calo icikalamba ica bulimi mwi sonde lyonse. Bemba Wafwa alikatilila ifyuma ifingi ukucila fyonse mwisonde ukufibika capamo. Aba Yuda balebwelelamo; cena califiswa ukufma ku bena Fyalo, lelo cilebalula kwati liluba lya rose.

<sup>531</sup> Balandile kuli bena—bena aba Yuda, batile, “Bushe muli noku bwela ukwisa fwila mu calo cenu.”

<sup>532</sup> Batile, “Ifwe tuli nokubwela ukwisa mona Messiya. Nikwisa Ena aba? Afwile aba pano.”

<sup>533</sup> Munyina, lintu wamona icimuti camukunyu catampa ukutumba amabula yapya, Atile, “Ino nkulo tayakapite mpaka fyonse fikafikilishiwe.” Lolesheni pakupuputulwa kwa lutambi. Lolesheni pakupuputulwa kwa Chalichi. Lolesheni pakupuputulwa kuleisa naba Yuda, balemona pakwisa kwakwa Messiya. I Chalichi, i Chalichi caisulamo u Mupashi, Nabwinga pamo na...bena cisungu pamo na mafuta mu nyali shabo ebali nokuya mu Mutebeto wa Bwinga.

<sup>534</sup> Aba Yuda bali nokutila, “Uyu eulya. Palya pali Lesa wesu uyo untu twalolelapo.” Palya epo amakana umwanda na makumi yane na fine...ukutila abakwa Russeli ba fulungene mulya. Kuli bamo aba Yuda abemine kulya abo abakanupokelela Ena. Batile, “Ulya uleisa ni Lesa wesu untu ifwe twalolelapo.”

Baakamumona Ena, bakatila, “Nikwisa Iwe wabafumishe? Nikwisa Wafumishe imikofu mu ndupi Shobe?”

535 Atile, “Nabafumishe mu ng’anda yaba cibusa Bandi.” Ico nacilungama, “Mu ng’anda yaba cibusa Bandi.”

536 Cinshi ico Akacita? I Chalichi ca bena Fyalo cikasendwa mu Bukata kabili nana Bwinga akopwa kuli Kristu.

537 Nimumusango nshi Yosefu acilengelelo umwine palwakwe ukwishibikwa ku bantu bakwe? Atamfishe umwina Fyalo onse ukufuma mukubapo kwakwe. Icine cine acitile. Cinshi icili nokucitika ku lubuto lwa mwanakashi ulwashalapo? Icing’wena cafwishile amenshi mukanwa kaciko kukucita ubulwi; Yesu atile, “bakaposwa kunse mu mfifi iya fitisha, kabili kukaba ukulila nokupunda nokusumanya ameno,” inshita ishikalamba isha kupakaswa nokweshiwa shikesa pa chalichi ca bena Fyalo.

538 Cinshi icili nokucitika nomba? Lintu bamfwila kristu baisesa, lintu Lesa napatulula ifintu fyonse ukufuma ku ba Yuda kulya, Yesu ali nokubwela nga filya Yosefu acitile. Lintu baumfwile Yosefu, lintu atamfishe bonse ba malonda wakwe ne fintu fyonse fimbi, kabili amwene Benjamini munono nabonse nabeminina palya, na bonse balelapila pa kwipayaya Yosefu. Bena batontonkenye ukutula bali mwipeye Yosefu, kabili ena ali pano naiminina ku cinso cabo. Atile, “Nine Yosefu. Nine munyina wenu.”

539 Nomba icine cine bena batututwime nganshi, “Ena ni Yosefu. Nomba twamwishiba ena.”

540 Lintu Akalanda ukutula, “Nine Yesu. Nine Messiya.”

541 Bena bakatila, “Oh, owe, nomba ico twalapokelela!”

542 Cena cacitilwe kubukata bwa kwa Lesa. Cena tacaba Aba . . . Ukuba, balemumfwa alelila apakalamba mulya mwisano lyakwa Falao, Yosefu alelililako bena.

543 Lolesheni mpaka Yesu akamone balya aba Yuda balya Aumine ubupofu pa kuleka ifwe fwe bena Fyalo ukukwata inshita yakwisa ingilamo, iyo ili nokuba inshita, Ndemweba. Alinokubula balya aba Yuda, tamufwile imwe ukusakamna, bena balya aba Yuda bakapusuka. Ee, mukwai, bafwile bena ukuba kulya. Kabili ilyo elyano lyandi pali ico, Nshile cimona cena nangu pamo mu Malembo. Imwe mufwile mwayasunga yena yatatu capamo, nakabili.

544 Mufwile mwasunga na—na cisungu walala, ica—ichalichi fye icintuntulu, icalapila, mwamona. Mufwile mwakwata icahichi . . . Ico icili, umu Yuda mukubalilapo, umu Yuda mukubalilapo, ico icaba muntu impofu ulololela pambali. Imwe mufwile mwabula ulutampulo lwakonkapo pa muulu, uyo uuli nina cisungu walala, uwali uwawayawaya, kabili afuminefye nokuya ku chalichi, nokuya yampanya ku chalichi, kabili afuminefye nokuya nefibusa finankwe. Nomba iwe ufwile

wakwata i Chalichi, cabumupashi, u Kusumbulwa, Nabwinga, palya naiminina. Bonse balya abantu batatu, tekuti...bena tabasakanishiwa, napanono. Bonse tababa cimo cine. Te Nte shakwa Yehova shitila, “kwaliba amakana umwanda-umo na makumi yane nafine ukutila ni Nabwinga”; ico cintu calubana. Ico cintu calubana, mwamona. Kwaliba Nabwinga, aba Yuda, na nacisungu walala. Kabili imwe mwababula bonse pamo, nokutila, “Ukuba, bonse batatu bali muncende ishalekenalekana.” Bena bali amabumba yatatu ayalekana aya bantu. Iceinecine, bena tekuti bacite.

<sup>545</sup> Nomba lintu Yesu akabwela pe sonde. . . Aba Yuda, bakaba cinshi? Ba mutungwi ba mwi tempele. Kabili lintu Yesu akabwela, Akabwela pamo *na* Nabwinga. Yesu akesa imiku itatu: Akesa umuku wakubalilapo *kukulubula* i Chalichi Cakwe, Akesa umuku wa cibili kuku *pokelela* i Chalichi Cakwe, Akesa umuku wa citatu pamo ne Chalichi Cakwe. Mwamona? Bwino bwinofye. Eico kwena konse kwisa kumo ukukalamba ukwapwililika, kwena ni Lesa umo umukalamba uwapwililika; kwena ni Kristu umo umukalamba uwapwililika; i Chalichi cimo icikalamba icapwililika, ku lubulwa kumo ukukalamba ukwa pwililika, . . . ifintu fyonse; fyena fileisa muli fitatu, lelo fyena fyonse ni muli Cimo. Mwamona? Fyena tafili abantu batatu, tafili fitatu *ifi*; cena Muntu fye umo, i Chalichi cimo, Umubili umo, Kristu umo, Shikulu umo “muli imwe bonse, kabili ukupitila muli imwe bonse,” nefyaba kwati ngefyo. Fyonse cimo!

<sup>546</sup> Shikulu amipale. Namikatilila panshita ntali nganshi.

<sup>547</sup> Shikulu ngacaba ubufwayo bwakwe, nomba, ngacakutila Nkesa nakabili pa nshiku ishinono ishakupenda, nangu pabushiku bwapa Mulungu nangu icintu cimo kwati ngefyo, ngacakutila kakumba pamo takwete icintu cimo pa mutima wakwe, Nkesa esha ukwasuka yamo pano. Oh, kuli yamo ayaweme pano. Nibanga abengatemwa ukuyomfwa yena? Oh, Ninjatemwafye yena. Lekeneni mpitulukemo muli yena nakabili, bwangu bwangu, ilyo tatulalubula ukulongana kuli bakakumba.

<sup>548</sup> Kutikeni fye kuli ili:

**Nikwisa amabwe yem-...? Cinshi ico yalya mabwe yeminako mu Kusokolola, 21?** Ilyo naliwama.

**Londololeni ifya mweo fine ifyamu Kusokolola 5.** Palipo nalimbi limo ilisuma.

**Nibanani aba abakalamba amakumi yabili na bane?** Palipo nalimbi limo ilisuma, mwamona.

**Cinshi ico ubushishi bwa kashika bulepilubula ubwamu Kutendeka 38?** Ibukisheni, aile nokuleta-nafyala-wakwe wine nokwikala pamo nankwe nga cilende; nokulipila umutengo kabili kwaishile konkapo; kabili nomba lintu umwana aishile fyalwa, bakakile ubushishi bwa kashika ku kuboko kwakwe (akufumishe kunse kabili nomba



nokukwingisha mukati), u—uwakonkelepo aishile fuma ukumutangilila ena. Oh, ilyo limo lisuma; lyena icinecine lili.

**Fyabupe nshi ifyo ififwile ukutumwa ukulola ku mfwa ya nte, mu Kusokolola 11?** Ilyo e lintu Mose na Eliya bakabwela kukuputula balya amakana umwanda umo na-makumi yane na bane. **Ifya bupe ni finshi?** Moneni ifyo fyena fyaba, ifyo fintu fyawama.

**Nikwisa ukukaba abashila panuma ya-myaka ikana-limo...** (kuliko ilisuma limo, mulumendo. Bushe...)... **bakakwata? Mubili wamusango shani bena bakakwata?**

**Nimumusango nshi tukapingwilamo bamalaika?**

**Mulandu nshi umushishi ukubela ngo waba malaika mu bena Kolinto wa kubalilapo? Mwi Buuku lya bena Kolinto Wakubalilapo.** Yamo ayasuma, icine icne ayasuma nganshi.

<sup>549</sup> Shikulu amipale. Ndesubila Shikulu akatusuminishe ukwisa capamo no kulanshanya pali ifi fintu, fyonse fya kubukata Bwakwe. Limbi kuti twakana ukusuminishanya pa mano yafiko; lelo Nalalanda icintu cimo, ngacakutila imwe mulakwata ukusangalala ukwingi pakumfwa yena ilyo Ndelanda palwa yena, ifwe ninshi tulekwata inshita iyawama. Ameni. Ameni.

<sup>550</sup> Nacilungama, Shikulu abe umusuma umwine wine kuli imwe nomba. Tamufwile ukulaba ku kulongana. Munyina Neville akalasabankanya, nomba, ico cikaba pa WLRP, pa Cibelushi ulucelo pa naini koloko; bakemba bane abakwa Neville, Ninshininkisha bakamucitila icisuma, mukesule noku kutika kuli bena. Kabili ngacakutula Nkakwanisha, ngacakutula Nkabwela mu nshita iyalinga, nangu ukumona nga Nabwela kuno, Nkatumina umukashi; ngacakutula Shikulu asuminisha ine ukuya mona umutemwikwa umukalamba Munyina Bosworth. Ine... Imwe bonse... kabili Nkabwela pa Mulungu ubushiku.

<sup>551</sup> Shikulu abe umusuma kuli imwe nomba. Kabili munyina, kakumba, isafye kuno pakashita akanono; kabili lekeni abule ukulongana. Kabili:

Tamufwile ukulaba amapepo ya lupwa,  
Yesu afwaya ukula mikumanya muli yena;  
Ali nokula misakamana mukusakamana  
kwenu konse,  
Oh, tamufwile ukulaba amapepo yalupwa.

<sup>552</sup> Mwachitemwa ico? Nibanga abapepa mu mayanda yabo? Natumone, bonse aba... bonse... Ico cawama, muleikala mupepipepi na Lesa. Muleba abasuma, mwebana abanono, Lesa ali noku mipala.

Cisuma, Munyina Neville.



*AMEPUSHO NA MASUKO ABA HEBERE ICIPANDWA II* BEM57-1002

(Questions and Answers on Hebrews Part II)

IMIBELE, UMUTANDE NE SAMBILISHO LYA CHALICHI MUKUKONKANA

Iyi Mbila na Munyina William Marrion Branham yaletelwe intendekele mu Cingeleshi pali Citatu icungulo bushiku, muli Langashe 2, 1957, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)